

# پښتونخوا

د پښتنو ټولنيز ولسوليز ګوند خپرونه

۲۴ - ۲۵ ګڼه ۲۰۰۳-۲۰۰۴ کال



# Pakhtoonkhwa

Jahrg./vol: 17-18

nummer/ no: 24-25

## PASCHTUNCHWA / PASHTOONKHWA Pakhtunkhwa

ORGAN DER SOZIALDEMOKRATISCHEN  
PARTEI DER PASCHTUNEN Paschtunchwa/Afghanistan

ORGAN OF THE PASHTOONS SOCIAL  
DEMOCRATIC PARTY (PSDP) Pashtunkhwa/Afghanistan

مخ	ليکوال	سرليکونه
۲	ملگری ملتونه، لوټيه جرگه او اساسی قانون	
۳	تورن پال (بابی)	بشکلا او خپلواکی
۴	د ډیورند کرښی سیمینار ته د PSDP مشر ډاکتر کبیر ستوری وینا	
۶	پوهاند ډاکتر سرزمین کیمور	پښتو په اویستا او ویدا کی
۸	پوهاند ډاکتر محمد حسن کاکړ	پښتانه اود ډیورند توافق لیک
۱۲	عبدلوهاب سرتیر	د خوشحالخان خټک یاد(شعر)
۱۳	ډاکتر رحمت ربی زیرکیار	ټول پښتون ته زما پیغام
۱۹	گل غوثی کونړی	ننگیالی اولس
۲۰	مبارز خاڼی	د ژوندون خبره (شعر)
۲۰	محمد اجان یار	سبا (شعر)
		د پښتو تراوسه څرگندلومړنی ساقی
۲۱	سرمحقق زلمی هیوادم	نامه ویونکی زرغون خان نورزی
۲۵		په دوه زرم عیسوی کال کی په .....
۳۱	خبريال: نصیر ستوری	نوی زی
۳۹	هارون الرشید خټک	شعر
۴۱		د پښتنو د ټولنیز اولسولیز گوند مطبوعاتی اعلامیه

خپرونکی: د پښتنو ټولنیز اولسولیز گوند  
پښتونخوا / افغانستان

Herausgeber: Sozialdemokratische Partei der Paschtunen  
Paschtunchwa/Afghanistan  
Publisher: Pashtoons Social democratic Party (PSDP)  
Pashtoonkhwa/Afghanistan

زمه وار  
V.S.I.P.  
Responsible for Contents  
پو کتور کبیر ستوری  
Dr. Kabir Stori  
Richard Str. 5  
50389 Wesseling  
Germany  
Tel.: 0049-2236/ 83463  
Fax: 0049- 2236/ 841930  
E-Mail: psdp@pashtoonkhwa.com

Redaktion:  
Editorial Board:  
Ali Khan Mahsood  
Hidayat Bangash  
Mabariz Zapi  
Aziz Sarshar  
Abdul-Nasir Stori  
Gulgutai Kunarai

د خپرونې جرگه:  
علیخان محسود  
هدایت بنگش  
مبارز خاڼی  
عزیز سرشار  
عبدالنصیر ستوری  
گل غوثی کونړی

E-Mail: psdp@pashtoonkhwa.com



## ملگری ملتونه، لوئیہ جرگه او اساسی قانون

مبارز (خاچی)

داخو دویار خبره ده چی د افغانستان پاتوبی د جرگو او مرکو کوردی او لوئیہ جرگه د افغانستان د پریکړو خوراستره مرجع گنلې کیږی. دغه دود او دستور چی له پیرو راهیسی د یو خورامنلی عنعنې غوندی پر افغانستانو درنست لاره، داسی ښکاری چی د ۲۰۰۱ ع کال د سپتمبر د میاشتی دناوړه پېښو نه وروسته او د امریکائی خوا کونو له خوا د طالبانو د اسلامي امارت د ډرنگولو سره جوخت د ناوړو ملنډو سره مخامخ شوی دی. د مثال په توگه په ۲۰۰۲ ع کال کی د اضطراری لوئی جرگی په نامه په کابل کی د یو شمیر الاحاری وگړو له خوا د ملگرو ملتونو په سروالی یو غونډه جوړه شوه او خومره چی د لوئی جرگی د دښمنانو له لاسه کیدل هغومره ئی دغه درنه جرگه بی ارزښته کړه چی ټولو افغانستانو لاجی ټولو نړیوالو هم په خپلو سترگو ولیدل او په غورونو ئی واوریدل.

لکه څرنګه چی ملگرو ملتونو د (بن لادین) بوریس بورګ په غونډه کی د افغانستانو سره جفاو کړه په هماغه توگه ئی په اضطراری لوئی جرگی کی هم خپله جفا تکراره کړه، خو وروسته بیا په هغو کارونو چی پدی دواړو جرگو کی شوی وی پېښمانه شول.

دادی به خواشیني سره بیا هم ولیدل شول چی ملگرو ملتونو موسسی سره د بنیمانی په هغه پخوانی ازمايل شوی تگلاری تګ پیل او په کابل کی ئی د ۲۰۰۳ ع کال لوئیہ جرگه د یو شمیر پیژندل شوو ټوپک والو او جنگی جنایت کارانو درابللو سره جوړه کړه. ددی لوئی جرگی او د اضطراری لوئی جرگی ترمنځ توپیر دغومره گنل کیږی چی پدی ځل ئی یو شمیر زیاتی میرمنی ورته راوبللی نور نو هماغه غر او هماغه کربوری ؤ. د لوئی جرگی دودیزه عنعنې نه ورو رعایت شوی د اولس مخور کسان لکه اولسی مشران او حقوق پوهان ورته نه ووبل شوی او که د گوتو په شمیر خو کسان راغلی وی هغوی ته خو هیڅ واک نه ؤ چی دخولی کومه خبره ئی کړی وای. لکه څرنګه چی نړیوالو خبری اژانسونو په خپلو خپرونو کی څرگند کړل، دغه دواړه په نامه لوئی جرگی په تهدید، تخویف، تطمیع او په ټپو سیاسی معاملو پیل او هم په تهدید، تخویف، تطمیع او په ټپو سیاسی معاملو پای ته ورسیدلی. افغانستانو لکه څرنګه چی د (بن لادین) غونډی نه خواشیني او مایوسی وښودله، په هماغه توگه د په نامه اضطراری لوئی جرگی نه هم مایوسه شول. او دادی په دی دریم ځل د کابل د اساسی قانون د تصویب د لوئی جرگی له خوا هم مایوسی او پریشانی ته وسپارل شول. چی د دودیزو لوئی جرگی درناوی ونه وشو، لکه څنګه چی د ځینو پراولس او وطن مینه وکیلاو غوښتی وی، د جنگی جنایت کارانو، ملی خائنانو او د اولس او دولت د مالونو

لو تمارانو د پوښتنی او محاکمی په هکله کومی یادونی او پریکړی ونه شوی. ددی لوئی جرگی په نامه چی کومی د اشخاصو د ټپو سیاسی معاملو تقاضو نه د کاغذ پر مخ راغلی دی، هغه خودجرگی د وکیلاو د خبرو او څیړنو تومنه او پانګه نه ده چی ملی وثیقه وگنل شی. دا داسی نوری غنی غنی نیو کی شته چی د جرگو مشروعیت تر پوښتنی لاندی راولی او د جرگی په نامه د اساسی قانون د متن حقوقی اعتبار ته زیان رسوی.

افغانستانو لکه څرنګه چی پخوا تر دی د پریو امرونه او هدیایات ندی منلی، په راتلونکی کی هم جوته خبره ده چی دچاپه نغوته او سپارښت خپلو ملی گټو ته شانه شی اړولی.

لکه څنګه چی د ملگرو ملتونو د سولی پلان د (بن) په غونډه کی ناکامه شو، په هماغه توگه د هغوی د سولی هلی ځلی د کابل په اضطراری لوئی جرگی کی هم بی نتیجی پاتی شوی. او اولس د پخوا په څیر د ټوپک والو او جنگی جنایت کارانو په لاس کی یرغمل پاتی شو. دادی دغه په کابل کی د اساسی قانون د تصویب لوئیہ جرگه هم لکه څرنګه چی په تهدید، تخویف، تطمیع او د اشخاصو په ټپو سیاسی معاملو پیل شوی او په هماغه توگه دیوی ورونیکی اختناقی فضا په سیوری کی د ناوړه سیاسی معاملو سره پای ته ورسیده، چی د افغانستانو د دودیزو لوئی جرگی سره هیڅ اړخ نه لگوی. په پای کی باید وویل شی چی داسی جرگو د پریکړو د پیل کیدو چانس چی سیاسی اړخ ئی تر حقوقی اړخه پریاوړی دی په ټولنه کی ډیر لږ تر سترگو کیږی. دا ځکه چی اولس د پخوا په څیر د جنگی ډلو ټپلو په یرغمل کی پریښودل شوی او په وطن کی د امنیت او ډاوبنی غم هم هیڅ نه دی خوړل شوی. پردی سریریه د اولس له خوا دغه اساسی قانون ته هم د تهدید، تخویف، تطمیع او د پتو سیاسی معاملو قانون نوم ورکول کیږی چی پدی توگه د قانونیت ارزښت ته بی هم ډیر زیات تاوان رسیږی.

### ښکلا او خپلواکی

ستاد ناپا ته ښکلا د لمر وړانګی پهر لور خپری وی. خوزه ئی په سیوری کښی وم دا ولی!  
دا ځکه! چی زمانینه ستار ښکلا لویه ده او ستا ښکلا زما د تورتم سوړ او روډ زړگی اوږده دالاتونه نه شی توده او روڼا کولائی نوزه هم ځکه ستا ښکلا نه لمانځم.  
ته می هیږ کړه! او ما هم دوروستی ځل د پاره هیږه کړلی واخله! دا را کړی احسان دی بیرته واخله زه د مینې پروندیم. ما ته یوازی احساس بس دی. بیا زمو تیاره گور ته هم دیوی مه بلوه ما تا ته رشتیانه شو ویلای مادروا غجن مه بوله زه روغ ښکارم خو پروندیم ځکه چی تانه وینم هغه یادونه چی زما پر زړه راوری هغه روغی سترگی هم نه وینی نو پریږده چی زه څم پریږده ما په ابدی تیاره خاموشی کښی یو یوازی خو! خپلواک پریږده. (تور نبال بابی (امریکا))

## په پېښور کی د ډیورنډ د کرښی دوه ورځنی د PSDP دمشر ډاکتر کبیر ستوری وینا

د لوی بخونکی او مهربان خدای په نوم

تر هر څه لومړی د پښتون قامی وحدت د تحریک لاریښود خان لالا محمد افضل خان او د غونډی پیلوو و برخه والو څخه خوښه کوم چی ماته ئی ددی درنی غونډی د صدارت ویاړ را کړ. محترم خویندو او عزتمندو مشرانو، درنو پښتو، ملگرو او دوستانو!

په نړی کښی ډیر ویشل شوی قامونه بیرته سره یو شو خو پښتانه لا هماغسی ویشل شوی پراته دی چی د خان لالا په قول «منفی اغیزه ئی نه یوازی په پښتون قام بلکی په ټوله منطقه کړی خو پښتون قام ددی منفی اغیزو جوت احساس نلری» زه دی موضوع ته د ځغلندی کتنی په خوا کی د پښتون د قامی وحدت لاره راپه گوته کوم.

(۱) د پښتو د ویش د منفی اغیزو احساس:

ځما په اند د پښتو د ویش د منفی اغیزو د جوت احساس د کموالی علت د پښتون اولس او د پښتو سیاسی واکمنو په تضاد کښی پروت دی چی د ډیری مودی راهسی شته دی. پښتانه باچاهان او جمهوررئیسان په تاریخ کښی ډیر تیر شوی دی خو ددوی اړیکی د پښتو ژبی سره چی د قامی پیژند (قامی شناخت) نښه ده گوپاوشل ؤ او د دربار یا دفتر ژبه ئی پښتو نه وه. ځینو ئی حتی خپله ژبه او کلتور بالکل د لاسه ورکړی او د پردی کلتور نماینده گان گرزیدلی و. چی په نتیجه کښی ئی په افغانستان کښی داوسیدونکو پښتو په سلو کښی لس لکه څنګه چی سمسور افغان ددوهمی سقاوی په نامه کتاب چی په ۱۹۹۸ ع کال په پېښور کښی چاپ شوی دی) راپه گوته کړیدی فارسیوان شوی. په سلو کښی پنځه نور ئی د څیړنی اټکل له مخی د پیژند د کړ کیچ په رنځ اخته شوی دی، دوی پښتو بالکل هیږه کړی نده خو ذهنی فارسیوان شوی دی. فارسی ژبی پښتانه او ذهنی فارسیوان شوی پښتانه د پښتون د ویش د منفی اغیزو جوت احساس نلری. ددوی زیاته برخه سرکاری لیکوالان او چارواکی دی چی د واکمنو سره ئی نژدی اړیکی لرل. پرته د دوی نه نور پښتانه او په تیره بیا پښتون اولس د پښتو د ویش د منفی اغیزو جوت احساس لری.

لنډه دا چی پښتانه سیاسی په اقتدار پاتی شوی خو کلتوری خپل شوی دی. لدی کبله ژبی او کلتور ته پاملرنه پکار ده او د پښتو ژبی او کلتوری حقوق تر هر څه مهم دی چی پخپله مورنی ژبه د زده کړی امکانات ولری. په مطبوعاتو راډیو او تلویزون کښی عادلانه برخه

ولری او هم پښتو سرکاری (د فتری او رسمی) ژبه وی.

(۲) د پښتون قامی وحدت لاره:

د وحدت یا یووالی فلسفی بنسټ نژدی والی دی. دا چی پښتانه په افغانستان او پاکستان کښی اوسیدو نو ددی دواړو هیوادونو تر مینځ د ژوند په ټولو برخو کښی که کار او نژدی والی دیوالی په خدمت کښی دی. په عمل کښی د افغانستان د جکړی د پیل راهسی ددی دواړو هیوادونو د پښتو تر مینځ نژدیوالی مینځ ته راغلی دی خپلوی گمانی شوی او دوستی جوړی شوی دی، لیدنی کتنی عامی شوی او پښتانه دوه کوره شوی دی. په نور و تورو سره د پښتون د قامی وحدت لری (پروسه) مخ په وړاندی تللی ده.

نړی والو حالاتو هم د پښتون قامی وحدت د لری (پروسی) په گټه وده کړی. ټلوالی (بلاکونه) اختم شوی دی چی د پښتو ویش ئی غښتلی کاوه. همدغسی دنړی اوسنی تخنیک کی ددی د ځمکی تښابونه رالڼد کړیدی. د جغرافیائی پولو (سرحلونو) اهمیت کم شوی او قامی پولی رابښکاره کیږی. دنړی والی ودی داپراو د گلوبالیزیشن (Globalisation) په نامه یادیری. پدی پراو کښی هیڅ یو هیواد په ځانگړی توگه وده او ترقی کولی نه شی. دیوی خوا غتی موسسی او شرکونه چی د څو هیوادونو پوری اړه لری سره یو ځای کیږی او انترنت د معلوماتو سریریه اقتصادی بازار گزری او دبلی خوا مختلف هیوادونه د اقتصادی مفاداتو په بنسټ کوچنی او غټ وحدتونه جوړوی. په اوسنی وخت کښی د افغانستان او پاکستان او مرکزی اسیا دنوو خپلواک شوو هیوادونو اقتصادی گټی شریکی شوی دی. لدی کبله ددی هیوادونو تر مینځ داروپا د اتحاد په نمونه سره دیوی اقتصادی ټولنی جوړول پکار دی.

په اوسنی وخت کښی د افغانستان او پاکستان پښتو اوسیدونکو ته د ډیل تابعیت یا شهریت امکانات ورکول او هم په غیر د کاغذونو څخه د تگ راتگ او تجارت ازادی مهمه ده. پښتون په منطقه کښی پنځوس (۵۰) ملیونه قام او د ثبات ځواک دی.

د پښتون قومی وحدت نه یوازی د پښتون قام او منطقی په گټه دی بلکی د ټولنی نړی په گټه دی او په منطقه کښی د ډیموکراسی د ودی، امن، سوکالی او ابادی د پاره ضروری دی. ددی هدف د پاره د ټول پښتون یو اولسی (عوامی ادایمی) جرگی جوړولو ته اړتیا لیدل کیږی چی دیوی خوا په هغه پښتنو واکمنو زور راولی چی د پښتون برخه خوری، چی پښتو پښتونولی تر هر څه مخکی کړی او دبلی خوا په اولسی سوبه د ژوند په ټولو برخو کښی د افغانستان او پاکستان تر مینځ د نژدی والی هڅه وکړی.



# پښتو په اوپستا او وپدا کي

د پوهاند ډاکټر سرزمین (کیمور) لیکنه

نړیوال نامتو لرغون ژب پوهان لکه گریسن، ترمب، دارمستیر، گایگر او مورگن ستیرنی په خپلو علمي څیړنو کي دا ثابت کړي ده چی پښتو ژبه د آریائی ژبو په قطار کي د اویستا د کورنی په لمړی صف کي ځای لري. ستر پوهاند گایگر په ۱۸۹۳ ع کال کي د پښتو ژبی اتومولوجی او فونولوجی (غږیوهنه) ولیکله او د جرمنی دبایرن د شاهي علومو د اکاډمی لخوا چاپ شوه. دالمړنی علمي اثر دی چی د پښتو ژبی د څیړنی لاره ئی د ژب پوهنی په ریښا کي پرانستله. پوهاند گایگر چی د المان د مونسن او ارلانگن په پوهنتونونو کي د ژب پوهنی استاد وو، د لمړی ځل لپاره ئی په اروپا کي د پښتو لرغونی ژبی نوی بلب د جرمنی مونسن د ښکلی ښار په پوهنتون کي پرانست. دلته له وریا څرگند پیری چی پوهاند مورگن ستیرنی پیر وروسته په ۱۹۲۷ ع کال په ناروی کي په خپله انگلیسی لیکنه باندی چی د پښتو اتومولوجی نومیری برالی کیری. نامتو او ستر پوهاند مورگن ستیرنی دغه لیکنه ستر پوهاند گایگر ته اهداء کړی ده. د گایگر او ستیرنی د پښتو ژبی اتومولوجی مثالونه په لاندی ډول وړاندی کیری:

د پښتو "آنا" په اویستا کي "هانا" او په سانسکرت کي "سانا" بلل کیری. د پښتو "آته" (۸) په اویستا کي "استا" او په سانسکرت کي "استها" بلل کیری. د پښتو "آس" په اویستا کي "آسپه" او په سانسکرت کي "اسوا" نومیری. د پښتو "دری" (۳)، په اویستا کي "درایو" او په سانسکرت کي "ترایاس"، بلل کیری. د پښتو "غر" په اویستا او سانسکرت کي غیری نومیری. د پښتو "دوه" (۲) په اویستا کي هم "دوه" او په سانسکرت کي "دوا" بلل کیری. د پښتو "جینی" په اویستا کي هم "جینی" او په سانسکرت کي "جانی" بلل کیری. په پښتو کي "گله" په اویستا کي "گاوه" او په سانسکرت کي "گادا" بلل کیری. په پښتو کي "کون" په اویستا کي "کارانا" او په سانسکرت کي "کارنا" نومیری. "میرنی" په پښتو کي، "مارتان" په اویستا کي او "مارتا" په سانسکرت کي یوه مانا لري. د پښتو "منی" او د اویستا "هامیتا" یوه مانا لري. په پښتو کي "آتیا" (۸۰) او په اویستا کي "استائی" سره برابر دی. د پښتو "خور" او په اویستا کي "خانخار" یودی. "خوانسی" په پښتو کي "سواسرو" په سانسکرت کي برابر دی. "مرغه" په پښتو، اویستا او سانسکرت کي یوشی دی. "مخ" په پښتو کي او "مخا" په سانسکرت کي یوه مانا لري. "کشر" په پښتو کي او "کاسو" په اویستا کي یودی. "کتل یا کسل" په پښتو کي "کلس" په اویستا کي په یوه مانا راځی. "خوړل" په

پښتو کي "خور" په اویستا کي د یو مطلب دپاره راځی. "لم" په پښتو کي او "دوما" په اویستا کي د یوشی دپاره اسمعالبیری. "مچ" په پښتو کي "ماکسی" په اویستا کي او "ماکسس" په سانسکرت کي یوه مانا لري. "ماغزه" په پښتو کي، "مازگه" په اویستا کي او "ماجه" په سانسکرت کي یوشی دی. میلمه" په پښتو کي "ماومن" په اویستا کي د یو روح دوه نومونه دی. "ملا" په پښتو کي، "مايوغه" په اویستا کي او "مادغه" په سانسکرت کي یوشی دی. "نیکه" په پښتو کي، "نیاکه" په اویستا کي یوه مانا لري. "میشت" په پښتو کي، "ماشت" په اویستا کي او همدارنگه "مزی" په پښتو کي، "ماز" په اویستا کي یوه مانا لري. د پښتو "نوی" او د اویستا "نوک" یوشی دی.

د پښتو "نن" او د اویستا "نو" او د سانسکرت "نوم" یوه مانا لري. "نژدی" په پښتو کي او "نژدشته" په اویستا کي یوشی بلل کیری. "نگور" په پښتو کي او "سنوسه" په سانسکرت کي یوه مانا لري. "بیغه" په پښتو کي، "پاوگه" په اویستا کي مساوی دی. "پوه" په پښتو کي او "پاوه" په اویستا کي یوه مانا لري. "پل" په پښتو کي او "پاوه" په اویستا کي، "پلن" په پښتو کي او "پلوانا" په اویستا کي سره یو دی. "پمن" په پښتو او اویستا کي یوه مانا لري. "پرون" په پښتو کي او "پرانا" په سانسکرت کي یوشی بلل کیری. "پاپه" په پښتو او اویستا کي یوشی دی، "روند" په پښتو کي، "آند" په اویستا کي او "اوهانا" په سانسکرت کي یوشی بلل کیری.

مورگن ستیرنی په خپلو کتابونو کي د پښتو او د پښتني ټولنی د تعمیر یو ډیر مهم عنصر د "ساکو توکم" بللی دی. نوموړی پوهاند د "ساکو" اغیزی په بلب دومره زور اچولی چی حتی پښتو او پښتانه ئی یواری د ساکو او ساکی ژبی دوهم نوم بللی دی. په ۱۹۷۵ (۱۳۵۲) کال کي د پښتو ژبی د څیړنو بین المللی مرکز د پرانستلو په ویاړ نړیوال سمینار چی په کابل کي د ایر شوی وو، مورگن په خپله وینا کي پښتانه "ساک" او پښتو ژبه ئی "ساکی" ویلله. دی عالم په دوهمه پیری کي د جهلم ډډیر لیک ساکی نوم "څښتنه" یو بل څرگند دلیل وړاندی کړی دی. بیانی د پښتو په برخه کي چی نژدی دوه نیم زره (۲۵۰۰) کلونو راهیسی دیو آریائی اتولینګویستیکی واحد په توگه تشخیص کړی ده.

د ژبی پلوه ئی د آریائیوال او باختریوالی په اړه آریا پوهانو د پښتو اتومولوجیکو او فونولوجیکو اساساتو له مخی سپیناوی کړی دی. له اتولوجیک پلوه هیرو دوتنی، پکتوس، پکتیان، د پکتیکا او د "ویدا" پکتاس او پښتون سره سمون درلودای شی او د بطلوس "پرسوتی یا پرسوتیا" ورسره سمون پیدا کوی شی. مورگن ستیرنی د پښتو په ژب توکم او اتولینګویستیکی یووالی باندی ټینګار کړی دی.

# پښتانه او د پښتو توافقی لیک

پوهاند ډاکټر محمد حسن کاکړ (امریکا)

پښتون د اسيا په زړه کې يو لوی ولس دی. اوس يې ټول شمير د ډيورند د کرښې په دواړو خواو کې څه کم څلويښت ملیونه کيږي. پښتون يو ډير لرغونی ولس هم دی. شته والی يې په ویدي او اوستایي دورو کې ثبت دی. بلخ، غور، کندهار، پېښور، او مستونګ یا ننۍ کورته يې تاریخي مرکزونه دي. د همدغه لرغونتوب په وجه دی په څو نومونو یاد شوی دی: پښتون، افغان او پتهان.

لومړنی او ډیر پخوانی نوم يې پښتون دی چې هیروودت د پکتیک (Pactyic) په نامه یاد کړي. په پښتنو کې همدغه نوم مروج دی. تر پښتون وروسته د افغان نوم ډیر اوریدل کيږي. افغان د مهاپاراته اس واکا (Asvaka)، اوس واغانه (Asva-Ghana) او د منځني پارسو ابگان (Abgan)، او اپاکان مفرس یا معرب نوم دی چې معنی يې اس سواره او د اسونو هیواد کيږي. دغه نوم په اسلامي دوره کې افغان او افغانستان شوی دی. پتهان نسبتاً نوی نوم دی او هغه اول په دولسمې پېړۍ کې هغو پښتنو ته ورکړل شو چې د هند د بهار ولایت په پتنه کې میشته شوي وو.

د پښتنو او تاجکو او نورو لرغونی هیوادو اریانه و، چې په سانسکرت کې په آریا ورته (Arya vartha) او په زند کې په آریاني ویجو (Erienevecho) یادیده. لرغونې آریانه یوه پراخه او نامشخصه سیمه وه چې بلخ یا بخدي، یا د یونانیانو بکتريایی مرکز و او اوستایي دوره کې زراسپه (Zariaspa)

یې واکمنه کورنۍ وه. دغه کورنۍ لکه هسي چې له نامه نه يې ښکاري په غالب احتمال پښتنه کورنۍ وه. د یونانۍ باخترې په دوره کې آریانا د هغې سیمې نوم و چې د اباسین او کرمان یانې د هند او پارس تر مینځ پرته وه. دا سیمه په اسلامي دوره کې د افغانستان په نامه یاده شوه. په څوارلسمې پېړۍ کې افغانستان د سیفي هروي په تاریخنامه هرات کتاب کې هغو سیمو ته ویل کیده چې د اباسین او غزني تر مینځ پرته وې او د مستونګ یا ننۍ کورتي حاکم يې تر نورو نه مهم و. په بله ژبه د سلیمان د غرو شاوخوا ټولې هغه سیمې چې د ایلمن، غزني، کابل، او اباسین تر مینځ پرته وې د افغانستان په نامه یادیدلې. خو پخپله پښتنو خپل دغه ټاټوبي د پښتونخوا په نامه یادوه.

پښتانه په همدغه هیواد کې په مشخص ډول یاد شوي. د هیروودت په تاریخ نومي کتاب کې گنداري (Gandarii)، اېه رینای (Aparytæ)، او سته گیدای (Sattagayddæ) راغلي چې لومړنی يې مومند، یوسف زي، یا پخوانی اسپه زي، او اېه رینای يې اړیدي او سته گیدای يې ختیک کيږي. د مقدوني سکندر د يرغل په وخت کې د کونړ او باجوړ خلک د اسواکا او اسپه زي په نومونو یاد شوي. هیروودت په مشخص ډول وايي چې پکتیکان یانې پښتانه د هند په شمال کې اوسي. دوی زیاتره کوچیانې ژوند لاره چې اوسني کوچیان د همدغسې ژوند ښکارندوی دی.

پښتنو د چنگیزیانو په يرغل سره د سلیمان غرو او درو ته مخه وکړه. یوسف زیو په کابل کې اول له الوغ بیګ تیموري او وروسته له بابر سره له مقابلې وروسته کابل پرېښود او په خپل اوسني ټاټوبي کې میشته شول. داسې هم مومند او خلیل په دیارلسمي یا څوارلسمې پېړۍ کې په خپل اوسني هیواد کې میشته شول. تر هغه د مخه دوی د کلات او غزني په سیمو کې اوسیدل. په مقابل کې ابدالیان یا درانیان د سلیمان له غرو نه د لویدیځ په لور کندهار او هرات ته لاړل او هلته يې د دولتونو بنسټ کېښود. په داسې حال کې چې په شپاړلسمې او اولسمې پېړۍ کې په ختیځ کې اول روښانیان او وروسته لوی خوشحال ختیک او ایمل خان مومند د خپلواکي په مقصد د مغلو په مقابل کې جنگیدلي وو. د خپلواکۍ په لار کې چې هغومره قرباني میا وربان او د هغه زامنو او لمسیانو ورکړې شاید بلې کورنۍ په تاریخ کې نه وي ورکړې. په لویدیځو پښتنو کې اول میرویس هوتک او وروسته احمد شاه دراني وو چې پښتانه يې د خپلواکۍ هسکې ته ورسول. د احمد شاه دراني اهمیت په دې کې دی چې د پښتنو په سروالی يې د آمو او اباسین تر مینځ هیواد کې خپلواک دولت جوړ کړ او تر هغه د باندې چې نورو سیمو لکه پنجاب، ملتان، سند، کشمیر او پارسي خراسان کې يې د واک په خپرولو سره امپراطوري تاسیس کړه. ده دغه کارنامې په عمده ډول د ختیځو پښتنو په ملګرتیا تر سره کړې. په دې ډول ختیځو پښتنو د احمد شاهي دولت او احمد شاهي امپراطوري په جوړولو کې او په خاص ډول په هند باندې نهه ځل بریالیو يرغلونو کې غټه برخه اخستې ده. د پاني پت په جګړه کې مرهته وو په ماتولو کې د دوی برخه

ټاکونکې وه. که مرهته چې خانونه يې تر اباسین پورې رسولی وو پرځای پاني وای د هندوستان د مسلمانو ژغورنه او په شلمې پېړۍ کې د پاکستان هسکېدنه به په شک کې وای. د ختیځو پښتنو د همدغه ټینګې ملګرتیا له امله و چې احمدشاه دوی بر درانیان ونومول او ځای ناستی يې تیمورشاه پېښور د خپلې امپراطوري د ژمي مرکز وګرځاوه. خو که اتلسمه پېړۍ د پښتنو د برم پېړۍ وه نورلسمه پېړۍ د هغو د نزول پېړۍ شوه.

په دغې پېړۍ کې د اروپایي په تیره انګریزي استعمار د صنعتي انقلاب په برکت نږدې ټوله اسيا لاندي کړې وه او انګریزانو په ټول هند د پېښور په ګډون قبضه کړې وه. د منځنۍ اسيا د لاندي کولو د پاره د روسانو او انګریزانو تر مینځ د سترې لوبې سیالي روانه وه خو افغانانو د ختیځو پښتنو په ملاتړ د څلویښتو کلونو په فاصله کې په افغانستان باندې د انګریزانو دوه يرغلونه شنډ کړل. له هغه وروسته انګریزانو، په داسې حال کې چې روسانو منځنۍ اسيا نیولې ده د هندوستان د ساتلو د پاره د ډيورند توافقی لیک په نامه یوه بله ستراتیجي وایستله او پر هغه باندې يې د "علمي سرحد" نوم کېښود. اوس زه د دغه توافقی لیک په غټو ټکو باندې رڼا اچوم.

د دغې نوې ستراتیجۍ اصلي مقصد د هندوستان ساتنه وه په دې ډول چې کله روس د افغانستان د لارې په هندوستان باندې رادمخه کيږي دوی به کندهار، کابل او جلال اباد ته خپل پوځونه زر رسوي او د روس پرمختګ به شنوي. د دې د پاره حتمي وه چې دوی په ختیځو پښتنو کې ستراتیجیکي ځایونه په کنترول کې ولري. دغه کنترول بیا حتمي کوله چې دوی باید د



کې له امير سره صادق نه وو ځکه چې د دوی مقصد دا و لکه چې د مخه مې ويلي د ضرورت په وخت کې به په افغانستان کې نظامي مداخله کوي. تر هر څه مهمه دا ده چې امير عبدالرحمن خان ته د دغه توافق ليک فارسي متن لاسليک کړي او نه هم هغه نقشه امضا کړي چې ورسره مله وه، او ډيورنډ وروړاندې کړې وه. امير عبدالرحمن خان په انگرېزي نيوهیده او چې هغه په انگرېزي نه پوهیده طبيعي ده چې د توافق ليک انگرېزي متن به يې لاسليک کړي نه وي. اوس اساسي پوښتنه دا ده چې آیا دغه توافق ليک به لکه هسې چې د ډيورنډ وړاندې کړي د اعتبار وړ وي؟

ما چې د کابل، نوي دهلي او لندن په ارشيفي مرکزونو کې د امير عبدالرحمن خان د دورې په اړه څېړنې کړې د امير په لاسليک مې د ډيورنډ د توافق ليک متن ليدلی نه دي. په دې اړه بله غټه موضوع دا ده چې د همدغه انگرېزي توافق ليک متن ځينې برخې د تطبيق په ډگر کې د امير د پاره قبولې نه وې، او انگرېزانو هم د هغه اعتراضونه ومنل. د پخواني کافرستان د باشگل دره د توافق ليک په متن کې د انگرېزانو د نفوذ په ساحه کې ښودل شوې ده، خو په کال ۱۸۹۶ کې چې د ډيورنډ کرښه هلته په نښه کېدله امير په دې ټينگ شو چې باشگل د افغانستان برخه ده. د هندوستان وایسرای، لارډ الکين د امير اعتراض ومانه او د باشگل موضوع يې د خواشينۍ وړ تېروتنه وبلله. بله موضوع د مومندو وه چې د ډيورنډ د کرښې د نښه کولو په وخت کې امير په هغې باندې هم ټينگ ودرېد او ويې ويل چې ټول مومند د افغانستان برخه ده. د مومندو سيمه په نښه

نه شوه او امير بيا هلته د سرک جوړولو امر ورکړ. په دغه سرک باندې کار هم شروع شو خو د امير له مرگ نه وروسته د سرک جوړولو کار په تېره ودرېد. داسې هم د تورخم برخه د امير د اعتراض په وجه په نښه نه شوه. بله غټه موضوع په ساحه کې د توافق ليک او د هغه د نقشي له مخې د کرښې په نښه کول دي. چې د توقع پر خلاف اوږده شوه او درې کاله يې ونيول. د جغرافيايي او توپوگرافي له مشکل نه غير دغې کرښې لوی قومونه او حتی کلي سره بيلول لکه تر کلانې، وزير، شينوارې، نورزي، اخکزي، بريخ او بلوڅ. دا هغه قومونه دي چې سره گډه ژبه، گډ دين، گډ تاريخ، گډ کلتور او سره ورته نژدې ليد او داسې هم يو راز اقتصادي، زراعتي او اجتماعي طرز لري. دوی سره نه بيلېږي او نه هم د پردیو واکمني مني. نو دا عجيبه نه وه چې د ډيورنډ د کرښې له په نښه کولو نه وروسته چې دوی پوه شول چې د انگرېزانو د نفوس په ساحه کې راغلي د ملا نجم الدين "ملا فقير" او ملا مانگي او نورو قومي مشرانو په سروالی په کال ۱۸۹۷ کې په يوه لوي پاڅون لاس پورې کړ، او ځانونه يې تر شېقدر پورې ورسول خو انگرېزانو د هغوی په برابر کې له اویا زرين منظم پوځ نه کار واخيست چې په هغو کې ځوان ونستن چرچل هم و. سره له دې هم انگرېزانو له هندوستان نه تر وتلو پورې پر هغو باندې هغسې نفوذ خپروي ونه شو. چې دوی غوښتل، پروفيسر اکبر احمد چې د هغه ځای سياسي انټروپولوجست او د خپلو پښتنو متخصص دی وايي چې "د نړيوال توافق هغه بڼه هيله چې د ډيورنډ په توافق ليک کې ښودل شوې د ډيورنډ د کرښې په دواړو خواوو کې يې

هغو په شاوخوا قومونو باندې سياسي نفوذ خپور کړي او د افغانستان لاس له هغو نه لږ کړي. خو د افغانستان پاچا، امير عبدالرحمن خان، د دوی پر مخ ځنډ و. دوی له ۱۸۸۸ نه تر ۱۸۹۲ پورې هغه تر ډول ۱۰۰، فشا، ونو، لاندي ونيوه. سره له دې هم امير لاغه کار ته نه حاضرېده. دی په پای کې هغه وخت په دې اړه خبرو ته حاضر شو چې روسانو د افغانستان په شمال ختيځ يانې په لوی پامير کې د افغانستان نظامي پوسته په نظامي يرغل سره ونيوله او افغانستان ته يې خطر پېښ کړ. امير چې په دې ډول د روسانو او انگرېزانو له خوا تر فشار لاندې راغی، د هند د باندنيو چارو وزير، سر ماتمر ډيورنډ په سروالی يې يو کوچنی ملکي هيئت په کابل کې ومانه او له هغه سره يې د ۱۸۹۳ کال د نومبر په دولسمه د ډيورنډ يا کابل کنونشن په نامه ليک لاسليک کړ.

د ډيورنډ توافق ليک د دواړو خواوو د نفوذ سيمې ټاکلي او هرې خوا تعهد کړې چې د بلې خوا د نفوذ په سيمه کې به مداخله نه کوي. له توافق ليک نه برتانوي هند حکومت يو مطلب دا و چې د ډيورنډ د کرښې په ختيځو سيمو کې به د امير عبدالرحمن خان د نظامي او سياسي وړاندې تگ مخه نيسي. امير تر هغه د مخه د دغو سيمو په قومونو باندې به ډول ډول نفوذ خپراوه او په هغو باندې يې د حکومت نيغ حاکميت چلاوه. د دغه مقصد د پاره د سپاه سالار غلام حيدر خان يوسف زي په سروالی په اسمار کې يوه لويه نظامي قوه ځای پر ځای شوې وه. د توافق ليک په متن کې د دواړو هيوادونو ترمنځ د گډې پولې کلمه نشته. د دې معنی دا کيږي چې هند به له افغانستان سره گډه پوله نه لري. د دواړو ترمنځ د فرنيټير په نامه سرحدي سيمه يا

بس کله کله مراعات شوي خو په پر له پسې ډول ترينه سر غړول شوي دي. پر هغه برسیره دی ليکي چې له کال ۱۹۲۰ نه تر ۱۹۳۸ پورې د اتلسو کلونو په بهير کې دغو قومونو اتلس ځله حتی پخپله په هندوستان باندې هم بريدونه کړي دي. چې دغو پښتنو په انگرېزانو باندې بريدونه کړي شايد د نړۍ په بل ځای کې

**د خوشحال خان خټک ياد**

(د ښاغلي عبدالوهاب سرتير د شعر يو څو بيتونه)

د زمانې د بدليدو تاريخه د لرو برو پښتنو تاريخه څه شو خوشحال چې بيا د جنگ ورځې دی پخپل وطن باندې د ننگ ورځې دی لکه چې بيا وختونه تير راغلي خوداسی ورځې بيا به شمير راغلي چې د تاريخ وياړلی باب شی زمونږ د خوشحالخان د ياديدو تاريخه تکرار.....

لامو په بدو ملکاتو خړخړي لامو ښاغلي او پوهان خړخړي د پښتونوالي سپکاوی ندی څه؟ چې خړڅو ځان په پيسو تاريخه تکرار.....

څوک به يولاس کړی دا ويشلی خلک دا د نفاق په اور سيڅلی خلک څه شو زمونږ هغه پياوړی مشران هغه د نرخ، تول او پښتو تاريخه تکرار.....

څوک به مغل ته بيا سنگر ونيسي څوک به د پارس تيری ته سرونيسي څوک به په شا کړی شيبانی ازبکان د غلبلو او ولولو تاريخه تکرار.....

چې مو هيواد له کړيدلو خلاص شی شهيد ملت مو له وژلو خلاص شی تللی برتم بيرته ترلاسه کړو خپل د ټول ملت د ارادو تاريخه تکرار.....

انسان به وی خو مسلمان به ورته څوک ونه وای چې خدای منی او محمد رسول الله نه منی هغه پښتون د مور او پلاره حرامی پيداوی چې پښتو وائی اولاً بيا هم پښتونخوا نه منی (اکمل ليونی، مردان - پښتونخوا)

**ټول پښتون ته زما پېغام**  
**د پېښور دوه جرگو ته زما سپينی خبری**

ليکونکی: ډاکتر رحمت ربی زیر کيار (امريکا)

**پښتنو! په يوه خپلواک فکري مرکز راغونډ شئ او سياسي ملت شئ!**

زما دا پيغام دهغو ليکنو منځپانگه ده چې د پېښور دوه جرگو ته مې استولې وې. د زرين کال (۲۰۰۰) د نومبر په لومړۍ نيمايي کې په پېښور کې دوه غونډې وشوې: لومړۍ غونډه چې «علمی او ادبي بڼه» يې لرله د منلی سليم راز په ابتکار رابلل شوی وه (۳-۵ نومبر). نوم ئی و «عالمی پښتو کانفرانس (World Pashto Conference)». لدی څنې ديارلس کاله وړاندې، په (۱۹۸۷ م) کې په پېښور کې يو بل عالمی پښتو کانفرانس هم جوړ شوی و چې سړی ورته لومړی عالمی پښتو کانفرانس ویلی شی. دويمه غونډه چې سياسي وه، يانسی صرف په يوه نکتته «راخرخيدله چې ديو شتمنی پيړۍ په پيل کې» (د قام په حيث د پښتون/افغان مستقبل څه دی)؟ د محمد افضل خان (خان لالا) په ابتکار په ۲۰۰۰ م کال (۱۴ او ۱۵ نومبر) کې جوړه شوی وه. زه «زیر کيار» دواړه جرگو ته بلل شوی وم. دواړو ته مې ليکنی واستولی چې غټی برخې يې په دی ډول وړاندی کوم:

**الف) عالمی پښتو کانفرانس:**

عزيزانو! په ټول افغانستان (په درسته پښتونخوا) کې يو وزير و چې هم په پښتو پوهیده او هم په سياست. دلته دواړه ډېر مهم دی چا به ورته «پښتو بابا» وايه او چا به ورته «وزير بابا». نوم يې محمد گل مومند و. دغه وزير چې د کابل ښار په (اندرابيو) کې زيږيدلی و، د دغه ښار د ابريکوټ (په سيمه کې په يوه خټين کرابي کور کې په (۱۹۶۴) کې په حق ورسيد. مفکر وزير محمد گل مومند اټکل شپېته (۶۰) کاله وړاندی ویلی و: «پوه سړی خپل اود بل مال پېژنی..... غيرت، لوړ همت، روغه پوهه (عقل سليم) دغه نه منی او نه پرېږدی چې څوک خپل مال خوشي کړي چې وروست شی، ورته نقصان ورسې او خلک يې ښکاره لياپه غلایوسي او کور تری لاندی کړي او دنو کر په شان «کوڼی څتی» شی. وزير محمد گل مومند به پښتو ته ور په گوته کول چې:

«موربې نومه او بې نښې نه يو، ورکوټی اولس هم نه يو. مور داسيا به منځ کې دنامه خاوندان يو..... او مهم جغرافيايي موقعیت لرو». بايد ووايم چې په ټوله پښتونخوا کې بې پښتو سياست کول، بې دانې بوس با ډول دی. تکره پښتانه بايد يو علمی او سياسي سازمان ولري چې دمفکر محمد گل مومند په وينا «پښتو به منظم طور وروځولی شی او پښتانه



وینس کړې شي. دلته د منظم طور ټکي د ډېر پام وړ دي. د يوشمې پېړۍ په پيل کې پښتانه دى ته کلک اړ دي چې د زمانې د شرايطو په تناسب وپېښ او ټکره شي، په يوه خپلواک فکري مرکز راغونډ شي، سياست د مطالعې لاندې ونيسي، او په ټول افغانستان کې د ملي ټولني د جوړولو او پرمختيا په موضوع گانوېي بحث وکړي، هسک څښتن دى وکړي چې محلي شرايط سياسي اراده يرغمل نه کړي او يو والي مو په برخه شي!

د دويم «عالمي پښتو کانفرانس» (پېښور، نوامبر ۲۰۰۰) په اړه زما يو وړاندیز داسې دى: عالمي پښتو کانفرانس بايد يو تلپاتى سازمان (Perpetual Organization) رامنځته کړي چې سړى يې «د پښتو عمل جرگه» (Pashto Action Council) نومولى شي. دغه ډول سازمان به د عالمي پښتو کانفرانس په غياپ کې کار کوي او دهغو پرېکړو و سپارښتنو او لارښوونو په رڼا کې به عملي لارې چارې لټوي چې عالمي پښتو کانفرانس ورپه غاړه کړې وي. الله (ج) دى مور ټول په عقل، اتفاق او انصاف غښتلي کړي. دوه ټوکه کتابونه (د ملنگ جان، د بې درباره ملي ژبې ملي شاعر) عالمي پښتو کانفرانس ته ډالۍ کوم. غزيرانو! هسک څښتن دى په مور ټولو رحم وکړي چې څانځانې، ښامار له زړونو وشړو، د يووالي لار ونيسو، او د ټول ملت په گټو کې خپل خير ولټوو. امين!

ب) د پښتون/افغان قوم نماينده جرگه:

زه ډاکټر رحمت ربې زيرک ياريم. ډاکټرى مې به جرمني کې په واگپوهنې يانې سياسي علومو (Political Science) کې لاس ته راوړې ده. په ساده وينا د ډوډۍ د گټلو لپاره په سياست کې فکر او خبرې استعمالوم او هڅه کوم چې عامه نظر داغيزي لاندې راولم. زه په افغانستان باندې د شوروي روسي ډيوخې يرغل نه څلور مياشتې وروسته، له کابل نه پېښور ته کډوال شوم. دلته يوه مياشت پاتې شوم او ورپسې جرمني او له هغه ځايه امريکا ته ورک شوم، او په دې ډول مې د هسک څښتن په مرسته له کابل نه تن خلاص کړ او له پېښور نه سر. زه چې اوس هم پېښور پر اړه زړه کړم نو اووه (۷) گونډونه، اووه (۷) اسمانونه، اووه (۷) دوزخونه راپه ياد شي. ديني عالم او د پښتو ژبې ټکره شاعر او ليکوال ارواښاد استاد قيام الدين خادم شاعر، عالم او سياستمدار داسې تللى دى: «عالم گوري، شاعر خاندې او ژاړې او سياستدان لوبې کوي، علم په مغزو، شعر په زړه او سياست په گېډۍ او غږ پورې تعلق لري. عالم قوانين، شاعر ملل او سياستدان ډلې جوړوي. عالم تخم پيدا کوي، شاعر ژبې کوي او سياستدان ژبې ريبي او حاصل ټي اخلي. زنده گي (ژوندون) يوه سر سبز او ښه اړه و نه ده، علم ټي بيخ دى، شعر ټي ته او سياست ټي مېوه ده.»


په بله وينا، په ټول افغانستان (په درسته پښتونخوا) کې د ملي ټولني د جوړولو لپاره، علم

او سياست له يو بل سره تړلي دي او بېلول ټي دخوځښت زور ته تاوان رسوي. که واکمن يانې سياستمدار دخپلو پرېکړو دکو لولپاره هغومره وخت لري لکه عالم ټي چې دخپل تخيل او شاعر ټي دخپل احساس د څر کښولو لپاره لري، نو گومان کوم چې سياست کول به څه ناڅه اسان کار وای. په شعر او علم کې تېروتنې بل ځل سمېدلې شي، خو په سياست کې تېروتنه دغه ډول چانس نه لري. په عمومي ډول غاډې سياسي پرېکړې به څه ناڅه تنگو شرايطو کې کيږي او غټې سياسي پرېکړې به ډېرو تنگو شرايطو کې کيږي. شايد لدې امله به يو غربي عالم (Gohn Galbraith) دى نتيجې ته رسيدلى وي چې «سياست دممکن هنر نه دى، سياست هغې پرېکړې ته وائي چې د فاجعې او کرغېر نتيا په منځ کې کيږي».

په سپېڅلي قران کې راغلي دي چې انسان پر زمکه خليفه گڼيدلى دى. په زمکه کې خليفه شوى انسان خو بايد عقل ولري چې پرېکړې وکړي. د فاجعې او کرغېر نتيا په مورچل کې د سياست کولو دروښانتيا لپاره غواړم چې په اشغال شوى جرمني کې د جرمن حقوق پوهانو، سياست پوهانو او سياستمدارانو په ملي سياسي دراکټ وکړېم: د دوهمې عمومي جرمني متحدينو (امريکې، شوروي روسي، برتانيې، او فرانسې) په ۱۹۴۵ کې د جرمني پايتخت (برلين) د جرمني دنورې خاورې په شان په څلورو اشغال شويو ساحو يا منطوقو ووېشه. د جنگ نه وروسته جرمني د اشغالونکو قواو د پوځي ادارې لاندې و. د اشغال شوى جرمني دراتلونکې په اړه درې لوديځ متحدينو د جرمني فدرالي جمهوريت (لوديځ جرمني) او شوروي روسي په عين کال کې د جرمني ډيمو کراتيک جمهوريت (ختيز جرمني) جوړ کړ. د جرمني فدرالي جمهوريت په څه ډول جوړ شو؟

واشنگټن اولندن لومړى په دې فکر وو چې اشغال شوى جرمني سيمې غير صنعتي کړي او په څرځايونو او د کرهڼې په زمکو ټي وپوړي. خو وروسته دى نتجې ته ورسيدل چې دغه ډول سياست به د لوديځ متحدينو په اشغال شويو سيمو کې اوسيدونکي جرمنيان دى ته اړ کړي چې کمونيزم ته مخ ورواړوي. نو هغه و چې امريکې په ۱۹۴۷ م کال کې داروپا د بيا سازولو پلان راوويست او لوديځ جرمني ټي د دى وړ وگاڼه چې ديورپ دنورو جنگ زيلو هيوادونو په شان له دغه پروگرام څخې گټه واخلي. په ۱۹۴۶ ع کې د لوديځ جرمني په هغو څلورو ولايتونو (صوبو) کې چې د امريکې په اشغالي سيمه کې پراته وو، ولايتي يانې صوبايي انتخابات وشول، او هلته نوى ولايتي يا صوبايي اساسي قوانين رامنځ ته شول. دغه ډول ولايتي يا صوبايي انتخابات د برتانيې له خوا په اشغال شوى سيمې کې د ۱۹۴۷ ع کال په اپريل کې او د فرانسې له خوا په اشغال شوى سيمې کې د ۱۹۴۷ ع کال په مې کې وشول. نهه مياشتې وروسته په لندن کې د ۱۹۴۸ ع کال د فرورې

په مياشت کې يو کانفرانس جوړ شو چې امريکې، برتانيې، فرانسې، بلجيم، هالنډ، او لوسمبورگ پکې گډون لاره. په دغه کانفرانس کې د اشغال شويو سيمو څښو



سياستمدارانو هڅه وکړه چې د لندن په دغه کانفرانس کې هم شوروي اوهم د جرمني استازي گډون وکړي. دغه کونښ کومه نتيجه ور نه کړه، او د لندن کانفرانس داسې پرېکړه وکړه چې بايد دراتلونکې لوديځ جرمني داسې قانون (Constitution) د تسويد لپاره يوه قانون سازه مجمع جوړه شي. هغه و چې د ۱۹۴۸ م کال د سپتمبر په لومړۍ نيټې په (بن) کې يوه پارلماني جرگه (پارلمنتري کونسل) راغونډه شوه چې استازي ټي د ولايتي يا صوبايي پارلمانونو له خوا ټاکل شوي وو. پارلماني جرگې

۱۵ غړي لرل چې بدي سياسي گوندونو پورې تړلي وو: اجتماعي اتحاد (۲۷) تنه، جرمن سوشل ډيموکراسي (۲۷) تنه، آزاددمو کراتيک گوند (۵) تنه، جرمن گوند ۲ تنه، مرکز ۲ تنه او کمونستي جرمن گوند ۲ تنه. لوديځ متحدينو غوښتل چې په لوديځ جرمني کې د يوه قوي مرکزي نظام په ځاى فدرالي نظام جوړ کړي چې په کوچنيو اداري واحدونو او د مربوطه چارو په اختياراتو به متکي وي. په اشغال شويو سيمو کې د لوديځ متحدينو پوځي واليانو (ميليټري گورنرز) د ۱۹۴۸ د جولای په لومړۍ نيټه د فرانکفورټ په ښار کې غونډه وکړه او د لوديځ جرمني ديولسو (۱۱) ولايتونو يا صوبو د حکومتونو مشران (مينسټر پريزيډنټز) ټي رابلل او هغوى ته ټي د لوديځ متحدينو سندونه وروسپارل چې دراتلونکي فدرالي جرمني د سياسي قدرت نقشه به کې طرح شوي وه. ددغو سندونو په اساس بايد

د لوديځ جرمني ديولسو (۱۱) ولايتونو د حکومتونو مشران يوه قانون سازه مجمع راوبلي چې د لوديځ جرمني لپاره يو اساسي قانون تيار کړي. دغه اساسي قانون بايد په فدرالي نظام ولاړ وي او د جرمني د بيا يو کيدلو ته په کې د ډيمو کراتيکو شرايطو په چوکاټ کې گوته نيول شوي وي. په لنډ ډول د لوديځ متحدينو په سپارښتنو کې د لوديځ جرمني د سياسي نظام په اړه لاندې ټکي خوندي شوي وو:

(۱) قانون سازه مجمع بايد په لوديځ جرمني کې رامنځ ته شي. (۲) قانون سازه مجمع بايد د لوديځ جرمني لپاره «اساسي قانون» وليکي. (۳) اساسي قانون بايد د لوديځ جرمني په هر ولايت يا صوبه کې دعامة ارادې يانې ريفرنډم له لارې درائى وکړونکو د سواده اکثريت په واسطه قبول شي. خو د لوديځ جرمني سياستمداران، سياست پوهان او حقوق پوهان غلى او بې حرکت پاتې نه شول. هغوى وروسته له پوره مشورې چې خپلې ملي گټې ټي پکې تر غور لاندې نيولې وې په ډير مهارت سره لوديځ متحدين په دې قانع او راضى کړل چې:

(۱) د قانون سازي مجمع نوم بايد په «پارلماني جرگه واورى» (۲) د اساسي قانون په ځاى بايد د اساسي نظام نامې (Basic Law) نوم استعمال شي، اساسي نظام نامه (ياتى موقت اساسي قانون) باندې بايد په هر ولايت يا صوبې کې ريفرنډم وشي. ددغو تعديلونو او بدلونونو په راوستلو کې جرمنيانو په لاندېني تحليل اتکال لره:

(۱) دهغه وخت مسلطه وضعه په جرمني کې د اشغال وضعه وه، هرې پرېکړې موقتي ماهيت درلود، او د لندن په کانفرانس کې د جرمني استازي له برخې اخستلو نه محروم شوي وو. (۲) له دې امله چې وضعه په خپل ماهيت کې موقتي وه، جرمن ملت په نيول شوو ساحو وپشل شوى و او جرمنيان د ټول ملت په څير دخپل سياسي برخه ليک له ټاکلو نه محروم شوي وو، نو ځکه خو هغه پرېکړې چې په ټول جرمن ملت پورې اړه لري په سياسي او حقوقي لحاظ تر هغې گړې پورې دايمي ماهيت نه لري تر څو چې جرمنيانو ته د ټول ملت په څېر د دې حق ورپه گوته شي چې په ازاد ډول دخپل سرنوشت په ټاکلو کې برخه واخلي. په خپلو شرايطو کې ددغسې پاخه استدلال په مټ لوديځ جرمنيانو «قانون سازه مجمع ټي» په «پارلماني جرگې» وپاړوله، اساسي قانون ته ټي د اساسي نظام نامې (ياتى موقت اساسي قانون) نوم ورکړ، او اساسي نظام نامه (Basic Law) يې دمنلو لپاره عامه ارادې (رiferنډم) ته وړاندې نه کړه، بلکې هغه يې ولايتي يا صوبايي پارلمانونو ته دمنلو لپاره وسپارله. د پورتنى استدلال په رڼا کې يواځې ټول ازاد جرمن ملت (نه دهغه بېلې شوي او نيول شوي ټوټې) د دې صلاحيت لري چې څه ډول سياسي او ټولنيز نظام او



ګوندی پښتون/افغان سیاستمداران د جنګ وهلی او ویشل شوی جرمني د سیاستمدارانو، سیاست پوهانو او حقوق پوهانو له ملي سیاسي ډراکټ نه زده کړه وکړی. پښتانه د کلتوري ملت په حیث چې په پښتو، پښتونولي او اسلام راڅرخي، یویشتمی (۲۱) پېړۍ ته ورننوتل، خو د سیاسي ملت مقام یې نه دی په برخه شوی. لا تر اوسه د پښتنو هویتي شته والی (یاني ژبې، څټې، تېری، او دین) په سیاسي شته والی (یاني په خپلواک دولت) کې دمه ځای نه دی میندلی. یویشتمه پېړۍ د سیاسي ملتونو په چاپېریال کې د معلوماتو، تجارت او د تخنیک (یاني د علم د استعمال) په ګرندی والی چلېږي. که پښتانه غواړي چې کونډې څټې نه شي او دنورو سیاسي ملتونو په شان د خپلواکي خوښې، سوکالي، عزت، اوسولې نه ډک ژوند وکړي، باید سیاسي ملت شي یاني د خپلواک دولت خاوندان شي. یې ملته دولت مرګونی دولت دی. ملت چې شته شي، نو دولت (یاني خپلواک سیاسي او حقوقي نظام) غواړي. دولت چې شته شي، نو ملت ساتی ځکه یې ملته دولت مرګونی دولت دی. خپلواک «پښتون/افغان» دولت د دې انرجی لري چې په ټول افغانستان کې سیاسي ټینګوالی، ملي یووالی، او ملي اسلامي هويت غښتلی کړي، او د ټول (پښتون/افغان) ملت لپاره د دې زمينه برابره کړي چې د زمانې د شرایطو په تناسب وپښ او تکره شي. واقعیت دادی چې افغانستان د پښتون دمټ په زور رامینځ ته شوی دی، د پښتون په اتبار افغانستان شوی او چلېدلی دی، د پښتون د ثقل مرکز دی، او د ټولو افغانانو ګډ کور دی. هرڅومره چې افغانستان قوي کېږي، هغومره په سیمه کې د خپلواکو هیوادونو متقابل احترام او په یو بل باند اټکاء زیاتېږي. هرڅومره چې دغه عملیه پخپلې، هغومره ارامې، سوله، سوکالي، اوولسواکي د ژوند په طرز یاني په کلتور بدلېږي چې په خپل وار سره د نړۍ وال کلی (ګلوبولېج) په چلولو کې اغیزمن رول لوبولی شي.

نړۍ وال کلی دبل واکانو ځای نه دی، بلکې د خپلواکانو کلی دی. اټکل شپېته کاله وړاندې مفکر وزیر محمد گل مومند خپل دارمان ټولو پښتنو ته په ډاګه کړی و چې که «په درسته پښتون یا په (افغانستان) کې پښتو، د پښتانه د حکومت رسمي ژبه شي» «په دغه اقتباس کې وینو چې وزیر محمد گل مومند په درست پښتون ګرېږي او د پښتانه په حکومت کې د پښتو ژبې رسمي کېدل غواړي. د وزیر محمد گل مومند «درسته پښتون یا په»، درستی پښتونخوا (ټول افغانستان) ته ورته برېښي. دیویشتمی (۲۱) پېړۍ جوهر په دې کې پروت دی چې درې سوه (۳۰۰) کلن واقعیت یاني ملي دولت د نړۍ وال کلی (ګلوبولېج) سره پخلا کړی. نن معلومات، مالونه او فکرونه د کمپیوټر دمخ درې د یو څو ټیپو په

ټومبلو سره دسترګې په رب کې د ملي بریدونو نه تېرېږي او د نړۍ وال کلی راشه درسه غښتلی کوي. په عین وخت کې په نړۍ وال کلی کې ځای په ځای زاړه کورونه رانسکورېږي او په ځای یې نوی کورونه ودانېږي. څوګ چې په نړۍ وال کلی کې دخپل کور خاوند نه وي، بې واکه به وي، دبل چا اړدلي به وي، نو کر به وي، سوالګر به وي، او ورک او خاورې په سر به وي.

ټول پښتون د یوه ملت په حیث باید په نړۍ وال کلی (ګلوبولېج) کې خپل کور ولري. دغه کور ته خپلواکه درسته پښتونخوا یا خپلواک ټول افغانستان ویلي شو. خپلواک ټول افغانستان باید د هغه چا په ژبه وچلېږي چې په وینه او اتبار یې افغانستان، افغانستان شوی دی.

### ننگیالی او لس

لیکونکي: گل غوثي کونړي

د پېرور اوسني پښتني ویلي یې لیک راښودلی ده. چې پښتون ننگیالی ولس به هر دور اوزمان کېږي د پردې لاس لاندې ژوند او غلامی نده منلی. لوتل یې د نړۍ ښکېلاکګرو او استعماري خوا کونو ته غاښ ماتونکي ځوابونه ورکړي دي.

همداراز د نړۍ سترو ویش لیک پوهانو څرګنده کړې ده او په خپلو اثارو کې یې دغه توریالی ولس د باتور او تورنن تیر (قام) په نوم ستایلی دی. کله چې په کال (۱۹۱۹م) کېږي افغان اتل ولس خپل ملي استقلال او ملي خپلواکي لاسته راوړه. او د هغه وخت ستر استعماري قدرت انګریز ته یې د ایشیا په زړه کېږي سخته ماتې ورکړه چې نړۍ د ستر کلونیالیزم په وړاندې نه هیریدونکي دیاوونې وړ ګذارو او په تیره بیا دانګریزانو نوري مستعمرې او خصوصاً په دریمه نړۍ کې د دوی د استعمار لاندې هیوادو لپاره غوره مثال دافغان ولس ملي استقلال وو. دافغان اتل ولس په ویلي یې لیک کېږي د غازی امان الله خان دوره له هغه پر مختللو شاهي دورو څخه ده. چې ساری یې د پیر کم لیل کېږي. په امانی دوره کې هیواد په اجتماعی صنعتی، اقتصادی فرهنگي، کلتوري، هنري او مدني برخو کې ستر بدلونونه رامنځ ته شول. د هیواد د مسووری او ابادی لپاره نه ستړي کېدونکي هلې ځلې او کارونه پیل شو. د عامه سوکالي په وړاندې ستر ګامونه پورته شو. د لومړي ځل لپاره په ګران هیواد کې د غلامی دوره له مینځه لاړه. غلامان او اینځي خپلواکي شوي د ښځو حقوقو ته پاملرنه وشوه. افغانی ښځینه طبقه د لومړي ځل لپاره د زده کړې لاسته راوړو په خاطر ایټالی او ترکیې ته ولیرل شوي. لنډه دا چې غازی امان الله خان غوښتل چې خپل هیواد ته صنعتی پر مختیا ورکړي. نو د صنعتی کېدو لپاره یې داروپایي هیوادونو څخه مرسته وغوښتله. (پاتې برخه په ۴ مخ کې)

### د ژوندون خبره

لاړه رسوا شوه بدی چم کې د مجنون خبره هغه به څه اوري؟ محشر کې د پاڅون خبره پر سر د دار ګني لا مرګ ښه همايون خبره مینی کې شته لا د ژوندون د هر مضمون خبره مینی کې شته د تورو شپود سباوون خبره بس نوره وکړه د دوه زروونو پیوستون خبره رازه چې وکړو ولدی وروسته د ژوندون خبره څو په تیارو کې به د شپووی د پښتون خبره څو به له غیرې د لیلای د بیلتون خبره؟ مه وایه ماته د سپین غر او د کاوون خبره چیرې به مړه شي په نړۍ د پوهنتون خبره؟ بل ځای کې نمانځم به د مینی د ازموون خبره په لمر خاته اورم ښکاک نه درنګون خبره هاغه تر منځ د ابلین او د جیجون خبره هومره هم لاپسی کېږه شي د سمون خبره څنگه دی هیره د پرون شوه د څنګون خبره؟ ( مبارز خایي )

څومره ده ستره ستا د ستر ګود افسون خبره چا چې خوړلی ستا دستر ګود غمزو غشه ده کوډود ستر ګوهسی وځپل وګړی چې هم مینه زینه ده هر انسان ته د کمال تر پوره مینه تاوده کړی د هر چاد زړه ساړه اړخونه د بیلټانه خبرې پېری مو تر مینه وشوی د مرګ نارې مو یو پر بله سره ووهلی څو به په پښو کې وی پټې د رښتیاو بڼې څو به تر اړخه د ژوندانه ستونه تر څه کړی زما څوله شمشاده له پامېره می لاسر نه شي دنگ په تکثیر ونو به شي مړه چیرې د پوهې ډیوه هاغو تور زړیو که وسټل د جرګو ونړاوه د بودايي ګروهي لاهم ډیر پاکودونه شته دی هیره له ذهنه به د هېڅ یوه افغان نه نه شي څومره چې وژنی ددی سیمې له وګړو نه څوک تا د «ځایي» پر څنګا نه پرون ویلي وڅه

### سبا

بیلټون لاری نیولی ما اشنا ته نه پرېږدی شیبی د خوشالی زمونږه خوا ته نه پرېږدی تاوشوی دغم شپول رانه مونږچا ته نه پرېږدی ژرېږی راته مینه څوک وفا ته نه پرېږدی اولس او پښتانه می ارتقاء ته نه پرېږدی غدی رالګیدلی مونږ زها ته نه پرېږدی وخت ډیردی یې عزته څوک حیا ته نه پرېږدی ځه «باره» خدای دی مل شه ماڅو تا ته نه پرېږدی (محمد اجان یار)

غمونه او دردونه می خندا ته نه پرېږدی مدام راته په سر د بدبختي کیسه ناسته اغزنه شانی لاره می کاله ته راستنه ده کافری ګوتی بیا دا یارانی له مری نیسی دتور وغرو بلاوی راته نالستی په کنهوی دی شو ګیر دتوری شیبی دی هېڅ سباورسی نشته دوپیری تلوسی نوری د اوبښکو په درباب کې قتلېږی دلته مینه محبت لویه ګناه ده

### د پښتو تراوسه څرګند لومړنی ساقی نامه ویونکی زرغون خان نورزی

(سر محقق زلمی هیواد مل) (د زرغون خان نورزی پنځه سوه کلن تلین - د پښتنو کلتوري ټولنه، جرمني/کولن)

د زرغون خان ډیر لږ احوال او آثار تر موربه رارسیدلي دي. څه چې موجود دی بیا هم له نشوونښه دي. هغه منبع چې د زرغون خان احوال تر موربه رارسوي د محمد هوتک پټه خزانه ده چې د زرغون خان احوال یې د دوست محمد کاکړ له غرغښت نامې څخه اخستی دی او پدې توګه یې خپل ماخذ ښوولی دی. په پټه خزانه کې راغلي دي چې زرغون خان د نوزاد نورزی و، د زېږیدو نیټه یې ئې نده څرګنده اما ښکاری داسې چې د نهمې هجری پېړۍ په دویمې نیمایي کې به زوکړی وي. وایي چې زرغون خان په ۸۹۱ هـ ق کال کې هرات ته تللی او بیا خراسان او عراق ته ولاړ. کله چې شیبانيي خان پر سیستان حملې وکړې، زرغون خان ورسره جنګونه وکړل. وایي چې ښکاره مورانه یې ونه شوه. زرغون خان د پښتو ژبي شاعر و. د شعرونو دیوان یې درلود. دوست محمد کاکړ په ۹۱۲ هـ ق په کجران کې له ملا محمد ایوب تایمینی سره دده دیوان لیدلی و. وایي چې ۳۰۰ پاڼې یې درلودې چې غزلونه، او نور شعرونه پکې وو.



پټه خزانه د دوست محمد کاکړ له روایته لیکي چې زرغون خان ډیر ضعیف شوی و او په ۹۲۱ هـ ق کال په ډیر اووت کې وفات شو. د هجری قمری تقویم له مخې ئې په ۱۴۲۱ هـ ق کال کې له وفاته پنځه سوه کاله تیرېږي او د جرمني د کولن په ښار کې د پښتنو کلتوري ټولنی خپلو نړو او پخوانیو فرهنگي مشرانو ته د درناوی په خاطر دده د پنځه سویم تلین د نمانځني لپاره دانني غونډه جوړه کړې ده.

د زرغون خان نورزی دیوان تر اوسه نه دی موندل شوی. یوازي یوه ښکلې ساقی نامه ئې چې یوه ۳۹ بیتیزه مشنوی ده، محمد هوتک په پټه خزانه کې دوست محمد کاکړ له غرغښت نامې نه ضبط کړې ده. مور په خپلو زړواډیباتو کې د زرغون خان تر ساقی نامې پخوانی بله ساقی نامه نه لرو. په پښتو ادبیاتو کې د ساقی نامو تاریخ له همدې ساقی راښکلی. ددی ساقی نامې بشپړ متن په دی غونډه کې تاسو ته وړاندې کېږي. پیل یې پدې بیتونو شوی دی



ساقی پاڅه پيالہ راکړه  
اوبه تویی په لنبو کړه  
مرور یار می پخلا کړه  
اور می مړ په دی اوبوکړه

که څه هم ددی ساقی نامی دهنری ارزښتونو او ادبی ښیځنو په باب ښاغلی انځور ځانگړی مقاله تاسو ته وړاندی کوی، خو زه ددی خبرو له غوښتنو سره سم درته وایم، چی مور د پښتو ادبیاتو د تاریخ په لومړی دوره کی چی څومره آثار لرو په هغو کی د نظمونو تر څنگه د گوتو په شمار شعرونه موجوددی. دزرغون خان نورزی دغه دساقی نامی د گوتی په شمار شعرونه په ښو شعرونو کی شمارل کیری ښکلایز ارزښتونه او د شعریت لوړ معیار پکی ثابت دی. زموږ ځینو ادیبو هانو ئی دغه ساقی نامه تحلیل کړی ده، نو ئی ددی مشنوی له ځینو بیتونو داجتماعی نکا تودیبیان څرک هم ایستلی دی. دزرغون خان نورزی او دده دساقی نامی په باب یوازی ئی ماخذ محمد هوتک پته خزانه ده. همدا خزانه مور دده له نامه او ساقی نامی خبروی، لکه چی بی دمخه هم ما ذکر وکړ محمد هوتک دزرغون خان په باب معلومات او دده ساقی نامه ددوست محمد کا کړ له غرغښت نامی اخیستی دی. ددوست محمد کا کړ غرغښت نامه هم تر اوسه نه ده تر لاسه شوی او دزرغون خان نورزی خپل دیوان هم تر اوسه ورک دی. دغسی دپښتو نور زاړه آثار هم ورک دی او یوازی نمونې ئی د تذکره الاولیاء په څو پاڼو او پته خزانه نومی تذکره کی راغلی دی. دروښانیانو تر ظهور دمخه منظم آثار مور ته ندی رارسیدلی او دپښتو ادبی تاریخ په لومړی دوره کی زموږ مطالعو پر هماغو غیر منظمو نمونو متکی ده.

دپښتو لرغونو آثارو او یا هم دپتی خزانی د لرغونو ماخذو دنشتوالی پر اساس ځینو ښاغلیو کله نا کله ځینی پوښتنی هم مطرح کړی دی. دایښتنی ډیر ځله دپښتو دلاس ته راغلیو زرو ادبیاتو دبی اعتباری لپاره مطرح شوی دی. زموږ دمشرانو په تیره لوی استاد پوهاند عبدالحی حبیبی ئی ځوابونه ورکړی هم دی. ددغسی پوښتنو په وړاندی زموږ مشرانو ځوابونه داوو، چی پته خزانه یو داسی کتاب نه دی، چی ځینی لرغونی ماخذی ورک دی، بلکه دفارسی او عربی او نورو شرقی ژبو ډیرو تذکره څو ځینی لرغونی ماخذ هم ورک دی، خو دڅیرنو په نړی کی خلک پردغو آثارو اتکا کوی او دانه وایی چی ددغی یا هغی تذکره پخوانی ماخذ ورک دی، فلهد اشکمنه ده او له دی استدلال دانتجه راویسی چی که دپتی خزانی ځینی ماخذ ورک دی. نو لکه پر نورو چی شک نه کیری پردی تذکره هم باید شک ونه شی.

زما په پوهه دغسی پوښتنو ته زموږ دمشرانو له ورکړی ځوابونو سره سره دپښتنو دتاریخ، اجتماعی ژوند او په، دوی کی داجتماعی او فرهنگی ودی مسئلی ته په پاملرنه سری ځینی

نور ځوابونه هم برابرولای شی. که له لرغونو دورو تیر شو. پدی پنځلسو اسلامی پیړیو کی د پښتنو ژوند دتاریخی متونو او اسنادو په اړه مطالعه کړو، نو مور گورو چی پدی پنځلسو پیړیو کی په ژوند کی دسکون او آرام مراحل ډیر لږ راغلی دی، بلکه تل له خپل منځی قبایلی جگړو سره سره دځینو ورشو گانو او زمکو له پراخولو په لړ کی ئی له گاونډیو سره جگړی کړی دی. له الپتگینه نیولی دنورو غزنوی پاچهانو تارا کونه، دچنگیز او دده داوادی حملی او تالانونه، دهرات دکر تانویر غلونه، تیمور او دده داوادی، او بیابابر او هند له گورگینیانو او سفویانو سره میړنی مبارزی دنادر افشار خونری تارا کونه، بیاد احمد شاه بابا دلمسیو، دسوزیو او بارکزویو تر منځ جگړی، دانگریزانو تجاوزه، بیاد حبیب الله کلکانی اړو دور دپخوانی شوروی دسرو پوځونو بیر حمانه یرغل او دا کورډاگی وروستی تنظیمی جنگونه دا ټول پردی خلکو راغلی دی. ۰۰ ایا بدغسی شرایطو کی دکتب او سند ساتل ممکن دی؟ مور وینو کله چی د ۱۱۴۹ هق کال په ذی القعدة کی دنادر افشار خونړیو لښکرو دکندهار ښار محاصره کړ او د ۱۱۵۰ هق کال په ذی الحججه چی کی بی له یو کال او څو میاشتو وروسته د شاه حسین هوتک مقاومت پای ته ورسید او دنادر افشار لښکری پر ښار ننوتی ایا بدغسی یو حالت کی به دتاریخ قصر او ددی قصر کتابونه او کتابخانه خوندی پاته وی. غالب احتمال دادی، چی زموږ د لرغونیو پښتو ادبیاتو ډیر آثار به په همدی تارا کونو کی له مینځه تللی وی.

مور د شلمی پیړی ددی پرمختللی نړی په وروستیو دری لسیزو کی خپل کتابونه ونه ساتلی شول، د کتابونو او کتابخانو دتالان، سوځولو او له منځه تللو په سلگونو واقعی مو په خپلو سترگو لیدلی او یا تری خبر شوی یو ۰ نو ایا زموږ او ستاسی پخوانیو کولای شول چی د ډیریو تالانگرو تر چپلونو لاندی خپل آثار مور ته خوندی کړی؟. په پښتنو کی دسواد سو که عامیدل او تر اوسه په پښتنی ټولنه کی دیسوادانو د لښکرو موجودیت په پښتو کی دلیکلو ادبیاتو دنه پراختیا ستر عامل دی. داچی په ټولنه کی سواد عام نه، سواد ځینو محدودو کورنیو او روحانی حلقو پوری خاص وو، نو ځکه له کتابونو دنقلونو داخیستو او دکتب دلوست اړتیا هم نه وه، هغه محدود آثار چی به لرغونو زمانو کی مینځ ته راغلی دی په واحدو نسخو کی پاتی شوی او هغه واحدی نسخی هم ډیر و تارا کونو او دزمانی سرو سیلیو ورسره وری دی. په لسمه هجری پیړی کی چی دپښتنو په پرگنو کی سواد یو څه پرمختیا موندلی ده. ورسره دکتب لوست ته اړتیا هم محسوس شوی ده. دیلا یلیو پښتو آثار ذوقیانو او دکتب مینه والو یا خپله او یا پر نورو خطاطی کړی دی. له همدی پیړی نه وروسته آثار له جگړو او ناخوالو سره سره بیا هم یو څه تر مور ته رارسیدلی دی او تردی پیړی دمخی آثار چی هم دکمیت له پلوه لرو او له بلی خوا په خلکو کی د

سواد نه موجودیت له امله تکثیر شوی نه دی، نوی ځکه نسخی دزمانی سرو سیلیو ورسره وری دی او که یوه نیمه جبری ددنیا په کوم گوډ کی خوندی وی نو امیددی، چی کوم څیرونکی پر پیښنی شی او مور تاسی ټول پر خبر کاندی.

دپښتو له زرو ادبیاتو چی څه مور ته پاتی دی، هغه هم غنیمت دی او زموږ فرهنگی پښتوانه جوړوی او زموږ د ادبی او فرهنگی تاریخ بنسټ پر همدغو لرغونیو آثارو ولاړ دی. دلته له همدی غونډی سره په ارتباط کی ماته یوه بله خبره هم رایاده شوه: کله چی مور په کابل او بیابینور کی دپښتو لرغونیو شاعرانو ددغسی کلیزو او تلینونو دنمانځنی غونډی جوړولی. نو ځینو ښاغلیو به ددغو پخوانیو شاعرانو د کلیزو له نمانځلو سره یو ډول حساسیت ښوده. مور به ورته ویل چی ټول شرقی ولسونه لکه هند، پاکستان، ایران، ترکیه او زموږ په شمالی گاونډیانو تاجکستان او ترکمنستان کی چی دغه کار کیری او کال په کال دغسی غونډی جوړوی او خپل پخوانی شاعران نمانځی. زموږ گاونډی تاجکستان چی له جنگ سره سره په زرگونو اقتصادی، اجتماعی او سیاسی ستونزی لری، هر کال دغسی غونډی جوړوی. کله بی "رور کیرا" دمخه کړی وی، کله "کمال خجندی" کله «شوکت بخاری» او کله بی «تاجیکی فرهنگ» دغو سیمینارونو ته په همدی ناوړه شرایطو کی له افغانستان او ایران سره سره له نوری نړی هم خلک رابولی. په ۱۹۹۰ ع کال کی د"پوشکین" ذوکړی دوه سوه بيمه کالیزه وه، چاراته ووویل چی په ټوله روسیه کی په همدی مناسبت اتو زرو په شاوخوا کی غونډی جوړی شوی وی. داچی نور ولسونه خپل فرهنگیان او لرغونی شاعران نمانځی او کارونه ته بی درنلوی کوی نو مور ولی دا کار ونه کړو. له دغسی معترضینو څخه ځینو ته خپل پخوانی مشران هیڅ ښکاری، مگر مور وایو چی مور ته دزرغون خان نورزی دا ۳۹ بیتیزه مشنوی دنورو له پښو دیو انونو زیاته ده. له زری ورثی همدا مور ته پاتی دی، څه چی لرو هغه به پالو اونمانځو. ځینو به ویل نوی او معاصر مسایل باید مطرح شی. داخبره ښه ده، معاصر مسایل باید مطرح شی. زموږ دفرهنگی مشرانو نمانځنه هیڅکله دنویو او معاصرو فرهنگی مسایلو دطرحی مخه نه نسی. هر څوک کولای شی په دغه اړه غونډی او سیمینارونو جوړ کاندی.

په ۲۰۰۰ عیسوی کال کی په پښتور کی د پښتنو /افغانانو قومی نمایندہ جرگی اود پښتو دویم نړیوال کنفرانس کی د پښتنو ټولنیز اولسولیز گوندد مشرانو دجرگی غړو گډون کړی و. دجرگی او کنفرانس دارزښت او د بریکړو د عملی کولو په هکله تری پوښتنی شوی چی ځوابونه ئی په لاندی توگه تاسی ته وړاندی کیری.

محمد شیرین گردیوال دگوند دوهم مرستیال:

دپښتنو /افغانانو قومی نمائنده جرگه په ۱۴ او ۱۵ نومبر کال ۲۰۰۰ په پښتور کی یوه کامیابه او مهمه جرگه وه چی داوولس د مختلفو طبقو استاذو پکی گډون کړی ؤ او خپل نظر ونه ئی په جوته ښکاره کړل. دجرگی دجوړیدو د اهمیت او قومی تشخص په هکله د ټولو رائیه واضح او څرکنده وه راغلو استاذو دجرگی دجوړیدو او په راتلونکی کی ددایمی جرگو دتسلل په هکله پوره ټینگار کاوه. ددغی جرگی په اوله او دوهمه ورځ د جرگی ترتیب داسی جوړ شوی وه چی دپښتنو څلورو تقسیم شوو سیمواستادو دجرگی دمشری دنده په غاړه لرله. محمد افضل خان (خان لالا) په داسی حساس وخت کی دپښتون اولس د بنیادی گټو او قومی تشخص لپاره یو داسی قدم پورته کړ چی



دتاریخ زریښی پانې بری ښکلی ښکاری. ایا ددغی قومی جرگی بریکړی به څنگه پلي شی؟ په کار دی چی بښتانه خپل راتلونکی دحل لیاری دماضی په کبر لیچونو کښی ولټوی. دهغی نه نتیجه گیری وکړی. اود هغی نتیجی په اړوند ملی او بین المللی حالاتو دتقاضا په بنیاد داسی قدمونه پورته کړی چی په گاونډی کښی پرتو ورونو میلونو او قومونو سره او هم گاونډیو ممالکو سره تفاهم په بنیاد داسی شریکی هلی ځلی وشی چی دپښتون ملی تشخص پکښی وده وکړی شی او دپښتنو دسوکالی او ابادی لپاره زمینه برابره شی. دگاونډیو ممالکو سره دی دبین المللی حقوقو او دملل متحد دنورمونو په اړوند دشریک کار ټولنی او پروژی جوړی شی چی دوه اړخیزه اعتبار پوخ او دبین المللی ملاتړ دحاصلو و لپاره لاره هواره شی. اوددی جرگی تسلسل قایم وساتل شی او دا

هر څه درومی پاتی کیری صرف یادونه یاد ژوندی د ننگیالیو د کاروان دی ننگیالی دتاریخ نه مری تل ژوندی وی که میرویس که احمدخان که باچا خان دی ما کبیر ستوری خاپوړی پکی کړی ازادی دپښتونخوا می لوی ارمان دی



جرگه په راتلونکي کښي يو داسي Konzept وړاندی کړی چې د پښتنو خپلي ټولي تاريخي کارنامي، او سني پرابلمونه او قومي تشخص په کښي په پوره تفصيل تشریح شوی وی او ددغه Konzept عملي کيدل د پښتنو دغه څلورو برخو کښي تقسيم شوی سيمي خلک ومني. په کار دادي چې پدی خبری وشي، چې پښتانه د څرنګه قومي وحدت (شکل) سره د نني وخت او زمانې د حالاتو مطابق خپله رايه وړاندی کوی. پښتانه دی اول په دی ټکي راغونډ کړی شي چې مونږ ټول دخپل قومي تشخص لپاره په شريکه هلي ځلي شروع کړو- دی خبری ته دی دیوی عملي جرګي ښه وړ کړی شي. دا جرګه دی دا حق ولری چې د پښتنو په ملی او حقوقي مسایلو خبری وکړی او راتلونکي لپاره نوی لاری او Alternativ را په گوته کړی. پدی جرګه کښي دی د ټولو تقسيم شو پښتنو سيمو استاذی وجود ولری. ددغی جرګي غړی دی د مسلسلو جرګو د عملي کارونو د ودی او پرمختيا لپاره پوره صلاحیت او اوواک ولری. که چیري پښتنو خپلي مسلي واقعا خپلي گڼلي او ددی لپاره ئی په شعوری توګه او په قدمونه پیل کړل نو د پښتنو د قومي وحدت شکل او تصویر به ژر راڅرګند شي. دا کار زمونږ په اوږو پروت دی او ددی کار دسر ته رسیدو لپاره باید د حالاتو مطابق هدف، پلان او اصول معلوم کړو او کار پری وکړو او دخپل هدف په لورد قدمونو اخستلو لپاره لاره هواره کړو.

**د پښتو ژبي عالمي کنفرانس په هکله:** د پښتو دویم نړیوال کنفرانس په خپل مقصد کښي بريالی وو. د بهر او دننه نه د ۱۰۰۰ کسانو نه زیات ادیبانو، ژبپوهانو، شاعرانو، سیاستمدارانو او ګڼ شمېر د پښتو ژبي او ادب مېنانو پکي ونډه اخستی وه. لکه څنګه چې د کنفرانس د تنظيمی کميټی له خوا د وخت په پابندی باندی پوره تاکید کیده برخلاف د سياسي پارټيو دمشرانو تقریرونه ډیر اوږده وه چې د سياستمدارانو داوردو خبرو په وجهه د ډيرو ملګرو مقالې ونه لوستلی شوی چې زما په خیال دایوه منفي نقطه وه. د کنفرانس ډیریکړو د عملي کیدو پخاطر که هر څوک دخپل توان سره سم د پښتو ژبي، ادب او کلتور لپاره په هر ځای کښي چې وی او هره دنده چې تر سره کوی او څه دملی ذمه واری په بنیاد وکړی نو زما خیال دی چې ددغو ډیریکړو د عملي کیدو پیل به وشي او نتیجه به ئی په راتلونکي وخت کښي مور او تاسی ته حتمي څرګنده شي. همداراز پښتانه باید دخپلي ژبي، ادب او کلتور لپاره دغونډو، سیمینارونو او کلتوری پروګرامونو په کولو سره د پښتو ژبي، ادب او کلتور کړی پراخه کړی او په پښتونخوا/افغانستان او بهر دنیا کښي دغو

کړیو دیوالی او شریک کار لپاره هر اړخیز قدمونه واخلي. لاندی ټکو ته دی پدی هکله هم پوره پاملرنه وشي: \* پښتو ژبه دی یوه علمي ژبه وګرځي. \* پښتو ته دی علم ورګرځي. \* په پښتو ژبه دی علمي کتابونه ولیکل شي چې پښتانه تری په هر اړخ کښي پوره ګټه واخلي \* پښتو دی داسی یوه ژبه شی چې دخلکو ورته ضرورت پیداشي. \* ښوونه او روزنه باید په پښتو شي \* پښتو باید د ښوونځی څخه تر پوهنتون پوری د زده کړی لاذمی ژبه شی ځکه چې دا دهر ملت او قوم انسانی حق دی. \* پښتو دی په رادیو، تلویزیون او نوی میډیا کښي مروج او په پوره وسایلو دی سمباله شي همدارنګه دکمپوټر او انټرنیټ په برخه کی دی پښتو ته پوره پاملرنه وشي. دغه پورتنی کارونه باید پښتانه دیوی ملی دندی په توګه ومني، کار ورته وکړی، او د ټولنیز ژوند په مختلفو کړیو کښي دی د ارتباط په ژبه بدله کړی. دا ټولی هلی ځلي وخت غواړی، بیداری غواړی او ورسره د پښتنو څخه قربانی هم غواړی. دایو ګران کار ندی ځکه یو قوم او ملت خپل حق په تیاره نه دی تر لاسه کړی بلکه یو څه قربانی شوی او خپل حق ئی تر لاسه کړی دی.

**مبارز خاڼی د ګوند د دننیو چارو مشر:**

د پښتون/افغان قام نماینده جرګه (۱۴ او ۱۵ نوامبر کال ۲۰۰۰ میلادی ادخان لالا



محمد افضل خان په نوبت د پښتونخوا په پېښور ښار کښي جوړه شوی وه. او ما پکښي هم برخه اخستی وه. جرګه په ښه برم او پرتم جوړه شوی وه. په دی جرګي کی سره ددی چې د جرګي په هکله په رادیو او تلویزیون کی په پوره توګه خبرونی او تبلیغات نه وشوی، خود لاسر او سر پښتون/افغان قام یو شمېر زیاتو اولسی او سیاسی مشرانو او روحانیونو او روڼ اندو پکي ګډون کړی و. دغی جرګي ته قومي، مذهبي او سیاسی مشرانو اوږدی ویناوی وکولی.

جرګه د نظم، ترتیب، اود سپلین له مخي ډیره ښکلی او په زړه پوری وه. اوبه اخره ورځ (مانښام) کی د پښتونخوا یو شمېر نامتو سندرغاړو هم په کی ښي خورې اوله ولولونه ډکی سندرې او ترانی وویلي. هغه څه چې زما په اند نیمګړتیا ئی لرله، هغه

خو د جرګي دلور واهدافو په هکله د جرګي نه دمخه، د جرګي په ورځو او د جرګي نه په راوروستو ورځو کی په رادیو، تلویزیون او نورو تبلیغاتي منابعو کی په پرله پسې توګه خبرونی او تبلیغات ونه شول. دغه لامل دی چې ښایي په ټوله پښتونخوا کی د جرګي اهداف او غوښتنی څنګه چې هیله کیده ونه ځلیدی. ښایي په دی هکله به پاکستان د حکومت ځینو شنوونکو چال چلندونو هم خپله اغیزه ښندلی وی.

**د پښتو ژبي عالمي کنفرانس په هکله:**

د ښاغلي سلیم راز په نوبت د پښتونخوا په پېښور ښار کی د پښتو ژبي نړیوال کنفرانس (۱۴، ۱۵ نوامبر کال ۲۰۰۰ع) جوړ شوی و ما هم پکي برخه اخستی وه. دغونډې ځای، دغونډې جریان، او دغونډې څارنه او ساتنه مې په زړه پورې او پرتمینه ولیدله. خو ځینی تخنیکي نیمګړتیاوی ئی لرلی لکه: د ډوډی په مهال د درنو مهلمنو میرمنو له پاره څنګه چې وړتیا ئی لرله څه اسانتیاوی نه وی برابری شوی یانې دمیرمنو ښه پالنه ونه شوه.

**ایا ددغی قومی جرګی او عالمي کنفرانس ډیریکړی به څنګه پلي شي؟**

زما په اند دپلي کیدولو مړنی او بنسټیزه لیاری چاری دادی:

- ۱- د جرګي او کانفرانس ډیریکړه لیکونو پوره متنونه دی هرې ادبی ټولنی، دهری ښاروالی ثقافتی څانګي، دهر جومات ملا امام، سیمه ایزو جرګو، هر نامتو سیاستوال، لیکوال، ژورنالیست، ولسی او مذهبی مشرانو، څارندویانو (پولسیانو)، د ښوونځیو، پوهنځیو، دروغتیائی چارو ذمه وارانو او نورو ته ورسول شي چې دا ډیریکړه لیکونو دپلي کیلو په لپاره کی لومړنی او بنسټیزه هلی ځلي گڼلي کیدای شي. دغه کار ته روڼ اندی وهڅول شي چې خپلي تاریخی ذمه واری په غاړه واخلي چې ډیریکړه لیکونو دا هدافو او غوښتنو په هکله خپلو، خپلوانو، دوستانو او نژدې او سیدونکیو ته پوره معلومات ورکړی.
  - ۲- د جرګي او کانفرانس ډیریکړه لیکونو ځینی غوره متنونه دی دشعارونو په څېر په مناسبو لوجو کی په خورامشقی لیک یانې (په غټو تورو) ولیکل شي او د ټولې پښتونخوا د ښارونو او لویو کلیو په وټونو کی دی وټومبل یا وڅړول شي.
  - ۳- د جرګي او کانفرانس ډیریکړه لیکونو هره کرښه دی په رادیو او تلویزیون کی هره ورځ او په نورو ټولنیزو او ښوونیزو څېړونو او پروګرامونو کی لږ تر لږه په اونۍ کی دوه ځلي خپره شي.
  - ۴- د جرګي دمشر وعبیت په هکله دې دفران دایاتونو ډیپغمبر دستونو او د پښتون ولس دروا ارادی په ریا کی خپرونی او تبلیغات وشي.
- په اوسنی مهال کی ښایي سیمه ایز حالات څه کم کیچن ویریني، خو په دې هکله

د نړی سیاسی حالاتو او شرائطو د زغم سینه پراخه او پراستی ښکاری، څو اولسونه وکولای شي خپلي ژبي او کلچر ته وده ورکړی. زما په اند اوس د پښتنو مشرانو، پوهانو، روښان اندو او ټولنیزو او پوهنیزو چارو د ذمه وارانو ذمه واری ده، چې دنویو او غوره نوښتونو په ریا کی دخپلي ژبي او ثقافت دودی له پاره ګټور ګامونه او چت کړی او پر مخه لاړ شي. ښایي پښتانه مشران او پوهان به د جرګي او کانفرانس ډیریکړه لیکونو دا هدافو او غوښتنو پلي کیدوله پاره لا پسې نورې غوره لیاری چارې هم وپيژنی او د پښتون /افغان قام د راتلونکي ژوند د ښیګڼو، هوساینو، نیکمرغیو او بریو د ښبالولو په لپاره کی نوی ګټور او اغیزمن نوښتونه وړاندی کړی دهغی ورځی په هیله چې د پښتون/افغان قام خپل یووالی سنبالی او په دی توګه خپل تاریخ ته دنیغی شملي سره سر لوری ځی، سترګي په لیاریم. د پښتنو مشرانو او پوهانو دنور روڼو او غوره نوښتونو په هیله.

**هدایت الله خان بنگش د ګوند جنرال سیکرتر: داچی ۱۳ کاله**

دمخه د پښتو نړیوال کانفرانس په پېښور کی جوړ شوی وو چې د پښتنو ډیر مختک لپاره یو ستر ګام گڼل کیږی. پدغه سلسله کی د پښتو ژبي نامتو ادیب او لیکوال ښاغلی سلیم راز صاحب، او انور زب خان او ګڼو پښتنو لیکوالو په همت په پېښور کی یو ځل بیا د ۲۰۰۰ع کال دنومبر په ۳، ۴، ۵، نیټه دوهم عالمي کنفرانس جوړ شوی وو چې د پښتو ژبي ګڼ شمیر لیکوالانو، شاعرانو، ادیبانو، سیاستمدارانو او همدغه شان د



پښتو ژبي روښانفکره کړیو پکي ګډون کړی و. څما په نظر دغه کنفرانس وکړای شو چې پښتنو کی د مختلفو نظریو خلک د پښتو او پښتونوالی په نوم د یو شریک هدف لپاره سره په یو ځای راغونډ شي. چې دکوزی او بری خوا پښتنو نه علاوه د نړۍ د ټولو هیوادونو څخه ورته پښتانه لیکوالان، شاعران او ادیبان راغلی وو. چې دغه د پښتو ژبي د ژوندی کولو او پرمختیا لپاره د پښتو ژبي سره جذبات ښکاره

کوی. په سیمینار کی د پښتو ژبي ډیر مختیا لپاره مختلف وړاندیزونه وشول لکه د پښتنو ماشومانو لپاره په مورنی ژبه (پښتو) د ښوونځیو جوړول په رادیو او تلویزیون کی پښتو ژبي ته پاملرنه او پوره برخه ورکول. او پښتو ژبي معیاری کول چې دلری او بری پښتونخوا پښتانه په یوه شریکه ژبه وګرځی، چې دغه معیاری ژبه لکه څرنګه چې ویل کیږی همغه شان



ولیکل شي. ددغو پریکړو سره سره د کنفرانس د ټولو پریکړو د عملی کولو لپاره باید پښتانه اوچت گامونه واخلي.

**قومی جرگه:** لکه څرنګه چې ټولو ته څرګنده ده جرگه د پښتنو ملي عنعنه ده پښتانه همیشه خپلی فیصلی په جرگه کوی. د پښتنو ټولنیز اولسولیز ګوند (PSDP) همیشه دا هلی ځلی کوی چې د پښتنو دا عنعنه تل ژوندی وساتي او پدی عقیده دی چې نه یوازی د افغانستان مسله پدی جرگو حل کیږی بلکه زمونږ لږ او بر پښتانه پدی جرگو یو کیدای شی. په ۱۹۸۸ع کال کی د پښتنو ټولنیز اولسولیز ګوند دا قدم اوچت کړی وو او تقریباً ټولو پښتنو قبایلی او سیاسی مشرانو ته ئی بلنه ورکړی او وړاندیز ئی کړی وو چې د پښتنو جرگی په نوم راغونډه شی. چې خپلی سیاسی او د افغانستان مسله د جرگی له لاری حل کړی. نن چی افضل خان لالا دا قدم اوچت او عملی کړ مونږ دغی قدم ته هر کلی وایو پدغه لاری کی ئی هلی ځلی وکړی او کوشن یی دا وو چې ټول پښتانه چې دهر سیاسی نظر خاوندان وی که مذهبی او قبایلی مشران وی په یوه پلیټ فارم ئی راغونډ کړی او هر چاته په جمهوری (دموکراټیکه) توګه موقع ورکړی شوه چې د پښتنو او پښتونولۍ لپاره پدی صدی کی څه کول پکاردی چې دده دا یو تاریخی قدم بولو.

همدغه شان دی جرگی ته نه یوازی لږ او بر پښتانه بلکه د نړی ذریاترو هیوادونو څخه پښتانه مشران او سیاستمداران او روشن فکران راغلي وو.

دا چې د پښتنو بیوالی تاریخی او دوخت ضرورت دی نو د ټولو پښتنو بیوالی وخت راسیدلی دی. د جرگی نورو پریکړو سره سره دا دهر پښتون پلار او پښتنی مور فرض دی چې خپل بچی ښوونځی ته ولیري چې دنوی ساینسی تخنیک څخه ئی برخورداره کړی او ددی نه علاوه ټولو پښتنو ملي سوداګرو ته دا خواست شوی دی چې خپله پانګه په پښتونخوا کی په کار واچوی ترڅو پښتنو ته د کار زمینه مساعده شی. او همدغه شان د پښتنو بیوالی لپاره کلی په کلی جرگی جوړی شی، چې د پښتنو د پرمختیا او بیوالی لپاره کار وکړی ددی پریکړو د عملی کولو لپاره څما په نظر لمړی باید ټول پښتانه یو موټی شی خپل منځی د ښمنی او بدبینی دکاڼی د لاندی کړی او د قوم گڼی معتبری وگڼی. چې پدغه شان دخپل حق لپاره، د آرامی، سوکالی او امن لپاره جنگ وکولای شو.

دا ژوندون می راسه واخله  
خو پښتو می ورکه نه کړی  
دا دنیا زما سوزاند کړه  
دا پښتو زما پیژاند کړه  
تور نهال بابی (امریکا)

# نوی زوی

خبريال: نصير ستوری

د پښتنو ټولنیز اولسولیز ګوند دمشر سلاکار عطا محمد شیرزی لدی

فانی دنیا څخه د تل دپاره سترگی پټی کړی. انالله وانا الیه راجعون.  
خدای بخښلی عطا محمد شیرزی په خټه پښتون او د ۱۹۲۱ع کال د جنوری په لمړی نیټه د کابل ولایت د باگرامیو په اولسوالی د حسین خیلو په سیمه کی زیږیدلی.

خدای بخښلی عطا محمد شیرزی. لا ماشوم وچی پلار ئی وفات شو او د درو کوچنیو وروڼو، یوی خور او مور د ژوندانه مسئولیت ئی په غاړه شو. لومړنی زده کړی ئی دهغه وخت د شرایطو سره سم په جومات کی ترسره کړی

او په ۱۳۱۷هـ کال کی د ژاندارمو او پولیسو د زده کونکی په توګه ومنل شو. دوه کاله وروسته د آسونو د قطعی د امر د رساله دار په رتبه مقرر شو.

نوموړی د قطعی د ګارډ پر تشریفاتی مسئولیتونو سر بیره دوخت د باجا محمد ظاهر شاه او د صدر اعظم محمد هاشم خان په تفریحی او نورو وختونو کی هم

دندې ترسره کولی په نوموړی قطعه کسی ورته د خپلو کارونو تر څنګ د «باور» لقب هم ورکړ شو. په ۱۳۲۴هـ کی ئی له پولیسو کدر نه

ځان ګوښه کړ. لومړی ئی دهر منډه په تجارتی شرکت او بیانی د بلخ د اتحادی په شرکت کی په کار پیل وکړ. په کندهار کی د وین زلمیانو په جوړښت سره یی (۱۳۲۲هـ) د

هیواد د سیاسی پښو سره مینه پیره شوه او د خلق دیمو کراتیک ګوند جوړولو او پرمختګ دپاره ئی هلی ځلی وکړی او په لومړنی کنگره کی چې د ۱۳۴۲هـ کال د جدی میاشتې په

یولسمه نیټه جوړه شوه ګډون درلود. کله چې په نوموړی ګوند کی انشعاب رامنځته شونو بیا ئی تری ځان ګوښه کړ او خپلی تجارتی هڅی ئی پیل کړی. په ۱۹۸۹م کال کی دنورو ډیرو


هیوادوالو په څیر المان ته به مهاجرت مجبور شو، چې په المان کی ئی د سیاسی پناه وړونکی په حیث د سپین یرتوب ورځی شې تیرولی.

خدای بخښلی عطا محمد شیرزی دخپل ژوند زیاته برخه د وطن او پښتون قام خدمت ته وقف کړی وه. له ۱۹۹۰م کال راپدی خوا د پښتنو ټولنیز اولسولیز ګوند (Pashtoons Social)

د کورنیو دغور سره ئی په دی غم کې ځان شریک گڼی اروادی ښاده وی.

په عکس کی د «ډیورنډ کرښی» سیمینار څښلی لیدل کیږی

شخصیتونو سر بیره قومی مشرانو، پوهانو، ادیبانو، ژورنالستانو او میرمنو ګډون کړی وو. ددی دوه ورځنی «سیمینار صدارت» (مشری) د پښتنو ټولنیز اولسولیز ګوند مشر ډاکتر



Democrat Party - PSDP) د مشرانو د جرگی غړی او د ګوند دمشر سلاکارو، د پښتنو د کلتوری ټولنی «جرمنی/کولن» د مشر تابه جرگی غړیتوب ئی هم درلود.

خدای بخښلی عطا محمد شیرزی دخپلی ورپښی شوی ناروغی له امله دسی شنبی په ورځ د ۲۰۰۳ عیسوی کال د جون میاشتې په ۲۶مه نیټه د سبې په ۱۲ بجو د مهاجرت او مسافری

په حال کی به جرمنی کی لدی فانی دنیا څخه د تل دپاره سترگی پټی کړی. انالله وانا الیه راجعون د ارواښاد شیرزی جنازه د جرمنی د کولن د بکلیمونډ په هدیره کی خاورو ته وسپارل شوه.

دده څخه مونږ ته مهم تاریخی کتاب «په اخر و خولسيزو کی دسترگو لیدلی پښنی، د خلق دیمو کراتیک ګوند تاسیس او په افغانستان کی دشوروی یرغل» چې د پښتونخوا د

پوهنی ډیری- پیښور، له خوا خپور شوی دی هم راپاتی دی.

د پښتنو ټولنیز اولسولیز ګوند دده مړینه قام او اولس ته نه جبران کیدونکی او نه هیږیدنکی زیان بولی او د کورنی دغړو، خپلوانو او دوستانو سره ئی پدی غم کی ځان شریک گڼی او دخدای بښلی روح ته دوعا کوی. روح دی ښادوی.

د پښتنو ټولنیز اولسولیز ګوند غړی ډګروال نیک محمد امین په حق ورسید.

انالله وانا الیه راجعون.  
خدای بخښلی ډګروال نیک محمد (امین) دنوروز خان امین زوی په ۱۳۲۹هـ ش کال

کښی د کونړ ولایت د وټه پور په کلی کی زیږیدلی لمړنی زده کړه ئی داچی په ولسوالی کی سر ته رسولی او په ۱۳۴۱هـ ش کال کښی د کابل په حربی ښوونځی کې شامل

شو چې په کال ۱۳۴۷ کی فارغ او په حربی پوهنتون کې شامل شو. په کال ۱۳۵۰ ش کې د حربی پوهنتون څخه فارغ

او د افغانستان په اردو کې ئی په مختلفو پوستونو کښی دنده اجراء کړی چې دجنرالی د رتبی

پوری رسیدلی وو. په ۱۳۷۱هـ ش کی د المان فدرالی جمهوریت ته کډوال شوی وو. ارواښاد نیک محمد

(امین) پښتو او پښتونولۍ سره یی کچه مینه لرله نو لدی امله ورته د پښتنو ټولنیز اولسولیز ګوند (PSDP) د

غړیتوب ویاړ حاصل وو. ارواښاد نیک محمد امین د ۱۳۸۰هـ کال د ژور میاشتې په لومړی نیټه (۲۰۰۱ع کال د اپریل د ۲۱ نیټه) د شنبی

(خالی) په ورځ سهار وختی د زړه د دریدلو له امله په ناڅاپی توګه په جرمنی کې دبی وطنی په حال



کښی لدی فانی دنیا څخه د تل دپاره سترگی پټی کړی. انالله وانا الیه راجعون.  
دخدای بخښلی جنازه د پښتونخوا د کونړ په ولایت کی د وټه پور په کلی کی په خپله پلرنی

هدیره کی د جمعی په ورځ په ۲۷ د اپریل خاورو ته وسپارل شوه. د پښتنو ټولنیز اولسولیز

ګوند دخدای بخښلی ډګروال نیک محمد امین مړینه یو نه جبران کیدونکی زیان بولی او د کورنیو دغور سره ئی په دی غم کې ځان شریک گڼی اروادی ښاده وی.

## د ډیورنډ کرښی تر نامه لاندی سیمینار

پښور: ۲۰۰۳ع کال د اکتوبر میاشتې په ۱۵مه او ۱۶مه نیټه د «ډیورنډ کرښی تر نامه لاندی» دوه ورځنی سیمینار د پښتون قامی وحدت لارښود او د پښتونخوا قومی ګوند

مشر محمد افضل خان لالا په نوښت او لگښت په پښور پریس کلب کی جوړ شوی وو. په سیمینار کی د افغانستان او پاکستان د سیاسی ګوندونو (پارتیو) د مشرانو او سیاسی



په عکس کی د «ډیورنډ کرښی» سیمینار څښلی لیدل کیږی شخصیتونو سر بیره قومی مشرانو، پوهانو، ادیبانو، ژورنالستانو او میرمنو ګډون کړی وو. ددی دوه ورځنی «سیمینار صدارت» (مشری) د پښتنو ټولنیز اولسولیز ګوند مشر ډاکتر



کبير ستوری کوہ، سيمينار دفران کريم دڄو اباتونو په تلاوت اودخان لالا په لنډه او معلوماتي وينا سره پرانستل شو. ورپسې ښاغلي پروفيسر ډاکتر فضل الرحيم مروت، ښاغلي افضل خاموش، ميرمن شميم فيصر خان، ښاغلي محمد ارشد خان، ښاغلي اجمل خټک صيب، ښاغلي ايم اي بهتو، ښاغلي روښان يوسفزي، ښاغلي اکمل ليوني، ميرمن



په عکس کې د "ډيورنډ کرښې" سيمينار خټکې ليدل کېږي

ظاهره خټک، ښاغلي ډاکتر ماخان شينواری، ښاغلي جلال محمود شاه، ښاغلي شمس الهداشمس، ښاغلي امير حمزه مروت، ميرمن راضيه نعيمی وردگ او ښاغلي ودود اشغري او همداشان د دوهمې ورځې سيمينار ته ښاغلي محمد افضل خان لالا، ښاغلي ډاکتر کبير

ستوری، ښاغلي لطيف ابریدی، ښاغلي رحمت شاه سائيل، ښاغلي حاجي غلام احمد بلور، ښاغلي سکندر شيرپاو، ښاغلي سليم سيف الله خان، ښاغلي ولي محمد خليل، ښاغلي ميا افتخار حسين، ښاغلي سليم صافي، ښاغلي اقبال خيبر وال، ښاغلي ډاکتر سيد عالم محسود، ښاغلي طلا محمد خادم، ښاغلي عبداللہ مندوخیل، ښاغلي رحمان بونيري، ښاغلي بير ستر مجيب الرحمن احساس، ښاغلي ډاکتر محمد گل گران، ښاغلي امان الله کاسي، ښاغلي مرتضی شاهين، ښاغلي سردار خان يوسفزي، ښاغلي امان الله بازي، ښاغلي سرور خټک او نورو په خپل وار سره خپلې مقالې ولوستلې، وينا گانې ئې وکړې شعرونه ئې وويل او د ډيورنډ کرښې د تاريخي حيثيت د مينځه تلو او د پښتون قام دملي يووالي او د پښتو ژبې او کلتور (ثقافت) په هکله ئې علمي مقالې ولوستلې او گټورې خبرې او تحليلونه وکړل. د قامي مشر ښاغلي طاھر اچکزي، تاريخ پوه ښاغلي يوهاند ډاکتر محمد حسن کاکړ او د پښتو ټولنيز اولسوليز گوند د ښځو ټولني مشري ميرمن ښاپيري شينواری راليرل شوی مقالې هم حاضرينو ته ولوستل شوی د گډون کونکو له خوا د نورو پرېکړو تر څنگ د يوې دايمي جرگې د جوړېدلو پرېکړه هم وشوه. د سيمينار مقالې، وينا گانې او پرېکړه ليک به ډير ژر په راتلونکې کې په کتابي شکل کې خپور شي.

**ليدني کتنې:** د پښتون سوسيال ډيمو کرات گوند مشر

ډاکتر کبير ستوری ۲۰۰۳ ع کال د اکتوبر د مياشتې په ۱۵ او ۱۶ مه نيټه د ښاغلي خان لالا محمد افضل خان په بلنه په پېښور کې د [ډيورنډ کرښې تر نامه لاندې] دوه ورځني سيمينار کې گډون کړی وو. دی د سيمينار د دواړو ورځو صدر (مشر) ؤ او پدې ترڅ کې ئې د ښاغلي سليم راز، ښاغلي فيصر خان ښاغلي محمد پرويش شاهين ښاغلي رحمت شاه سائيل، ښاغلي اکمل ليوني، ښاغلي ډاکتر طلا محمد خادم ښاغلي افضل خاموش، د افغان سوسيال ډيمو کرات گوند (افغان ملت) مشر ښاغلي شمس الهداشمس، ښاغلي ودود اشغري، ښاغلي ملک امان الله خان کاسي، ښاغلي اشفاق احمد، ښاغلي امير حمزه مروت، ښاغلي سرور خټک، ښاغلي پروفيسر فريد الله سراهي ښاغلي اعجاز خټک، ښاغلي شکر الله خوگياڼي، ښاغلي نثار مظلوم، ښاغلي رياض خټک، ښاغلي محمد افغان اباسين، د پښتو عالمي کانگرس ښاغلي شهاب الدين خټک، ښاغلي خيال اکبر ابریدی، د پښتونخوا ځنې زور نالستانو او نورو سياسي، ادبي، قومي او ټولنيزو شخصيتونو او پوهانو سره لنډې ليدني کتنې او د نظريو بدلون وکړ.

د نامتو سياستدان، ادیب، شاعر او ليکوال ښاغلي اجمل خټک، ښاغلي حاجي غلام احمد بلور، ښاغلي افراسياب خټک، ښاغلي عبدالطيف ابریدی، ښاغلي ارباب محمد همايون خان

نوي کوششونو بحث او د نظريو بدلون وشو. د پښتونخوا د پوهنې د ديري له اړخه ډاکتر کبير ستوری په اعزاز کې د ځوانو سندرغاړو هر يو ښاغلي رحيم گل بنگش، ښاغلي سيد گل مينا، ښاغلي گوهر او اشرف گلزار پر مه



په عکس کې د پاکستان د ادبياتو د اکاډمې د غونډې خټکې ليدل کېږي

خوړو او په زړه پورې اوازونو کې دوه کلتوري ماښامې برابر شوی وو. د پښتونخوا صوبائي اسمبلي غړي محمد ارشد خان لخوا د سردرب د سيند په غاړه هم يوه غټه ميلمستيا جوړه شوی وه چې يوشمير پوهان او مشران پکې راټول شوی وو.

**کونړ:** د پښتو ټولنيز اولسوليز گوند مشر ډاکتر کبير

ستوری د ۲۰۰۳ ع کال د اکتوبر د مياشتې په ۲۱ مه نيټه دخيبر دري له لارې، د تورخم په

خليل، ښاغلي ارباب دوست محمد خان خليل، ښاغلي ارباب شهزاد خليل، ښاغلي حاجي پير محمد گريوال، ښاغلي محمد ارشد خان، ښاغلي ارباب سکندر خان خليل، ښاغلي شبنم خان، حاجي نظر محمد کارگر، ښاغلي مهتاب عالم، ښاغلي غلام محسود، ښاغلي استاد رحيم غمزه، ښاغلي وصال محمد، ښاغلي استاد گلزار عالم، د پښتو د موسيقي



په عکس کې د ښې نه چپ نه، وکيل عبدالخليل ملنگ، نصير ستوری، ډاکتر کبير ستوری پروفيسر اباسين يوسفزي، لايق زاده لايق، ډاکتر راجولي شاه خټک او ډاکتر شاه جهان ليدل کېږي

بابا استاد خيال محمد، د پښتونخوا د پوهنې د ديري مشر ښاغلي لايق زاده لايق، د اسلاميه کالج استادانو ميايي وياند پروفيسر اباسين يوسفزي، د پښتو اکاډمې مشر ښاغلي ډاکتر راجولي شاه خټک، د پېښور پوهنتون د زور ناليزم ډيپارټمنټ مشر ښاغلي ډاکتر شاه جهان سيد، د پېښور د راډيو ښاغلي لياقت سيماب او ښاغلي ضياء صيب، او همداشان له نورو پوهانو، سياسي، کلتوري، ادبي او قومي مشرانو سره بيلې بيلې ليدني کتنې او د نظريو بدلون وکړ.

**کلتوري ماښامې او اعزازي غونډې:**

د پاکستان پېښور د ادبياتو د اکاډمې مشر ښاغلي سيد ولي خيال مومند د ډاکتر کبير ستوری په درناوي کې د پاکستان د ادبياتو د اکاډمې په تالار کې پر تمينه غونډه جوړه کړې وه چې گڼ شمير ادیبان، ليکوالو، او شاعرانو پکې برخه اخسې وه. پدې غونډه کې د پښتون د سوسيال ډيمو کرات گوند مشر مرستيال ښاغلي محمد شيرين گريوال، د پښتونخوا نامتو ليکوال ښاغلي ډاکتر فضل الدين خټک، د پېښور راډيو ښاغلي لياقت سيماب او ښاغلي لايق زاده لايق، د پي ټي وي ښاغلي عزيز اعجاز، پښتو عالمي کانگرس دار گنناژنگ کمیټې غړي شامل ؤ. په غونډه کې د پښتو ژبې او ادب ته په وور پېښو مسئلو او د پرمختيا په



مزی د تورخم مزی دخلکو د تلور اتلو دپاره ازاد او خلک په غیر د پاسپورټ او کاغذونو تلل راتلل (د ننگرهار ولایت د جلال اباد د ښار له لوری د کامی په پله د کونړ ولایت دخاص کونړ اولسوالی ته لاړ چی داوسیدونکو له خوایی تودهر کلی وشو. دخپل خپلوانو سر بیره دخاص کونړ اولسوال ښاغلی حاجی فضل محمد، کنوک مشر ښاغلی حاجی نورالله، قوماندان ښاغلی اسرئیل، قوماندان ښاغلی شمندر روز، ښوونکی ښاغلی محمد زرین، ښوونکی ښاغلی دمساز، ښاغلی ملک عمر اخان، ښاغلی حاجی فضل مومند، ښاغلی عبدالواجد، داسمار ځنی مشرانو، د کونړ دیوسفزیو د قومی جرگې د کار د کمیټې



په عکس کې د کونړ د ښوونکي هنري ټولني غړي ليدل کيږي

غروهر یو ښاغلی استاد رحیم گل یوسفزی ښاغلی استاد سمیع الله یوسفزی، ښاغلی استاد غلام سخی خان یوسفزی اود کونړ د پښتو ادبی هنري ټولنی د مشر ښاغلی رحیم الله یوسفزی، ښاغلی گلزمان، اود ټولنی نورو غړو او له نورو شخصیتونو، پوهانو، ښوونکو، ملکاتو او سپین زیرو سره وکتل اوردی خبری او بحثونه شی وکړل، د اولس په ستونزو رڼا واچول شوه. دخبرو اترو او د نظریو د بدلون په ترڅ کې ډاکتر کبیر ستوری دخاص کونړ د اولس دستونزودحل او دسو کالی او ارامی لپاره دافغانستان په حکومت او مرستندویه ټولنو غړو کړ چی یوازی د کابل او دافغانستان د نورو ښارونو سره مرسته ونه کړی بلکی د کونړ ولایت او اولسوالیو ته هم پاملرنه وکړی ده د حکومت څخه په کلکه غوښتنه وکړه هغه مرستی چی نړیوالی دافغانستان د بیا ابادولو په خاطر دافغانستان د خلکو په نامه ور کوی نو پکار ده چی د کونړ ولایت ته پکی خپله برخه ور کړل شی. ددی ولایت په تیره

بیاد خاص کونړ اولسوالی وگرځی دیوی خوا ابادی روحیه لری او د بلی خوا د آبادی وسائل لکه (د بریښنا د جوړولو دپاره اوبه) لری خوبی د بهرنی مرستو ددغه وسائلو څخه کار نه شی اخستی. دخاص کونړ په اولسوالی کی د بیا ابادی او ودانو لپاره د ښوونکو تنخوا گانی اود شاگردانو دپاره د کتاب، قلم او کاغذونو کولو اود ښوونځیو د ودانیو د جوړولو، داوبو د څاگانود کندلو، د بریښنا (برق) د جوړولو، بزگرانو ته د اصلاح شوی تخم اود نورو وسایلو برابرول ضروری دی. همدغسی د سرک جوړولو، دویالیو د ښوونو جوړولو. کندلو. پخولو، دوگرود ژوند دښه کولو، د کار د پیدا کولو، او غتیائی چارو ته پاملرنه د ناروغیو مخنیوی او د روغتون د وسایلو اود درملونو برابرولو اړتیا شته دی چی دخاص کونړ د اولسوالی او جلال اباد تر منځ سرک چی شپيته کلومتره دی جوړ او پوخ کړی چی اوس په موټر کی دوه نیم ساعته لار ده.

د کونړ ونو ولایت دخاص کونړ اولسوالی د کونړ د سیند په غاړه پرته ده چی د سیند داوبو څخه د اولس په گټه یوره استفاده نه ده شوی، پیر عالمان او پوهان پکی زیربندلی او شته دی. خلک شی باسواده دی اود د زده کړی سره مینه لری. دوه لیسی، دولس لمړنی او منځنی ښوونځی، یو ښوونځی او روزنی مدیریت، یو روغتون، د کر حاصل خیزه زمکه لری، دوه داوبو ویالی د ځمکو د څړو ویالی لپاره لری، یو عمومی سرک چی خاص کونړ اولسوالی د مرکز اوه د ننگرهار د ولایت سره نښلوی هم لری. د تندر د کلی اود سپین جومات تر منځ د کونړ په سیند د تلور اتلو دیو نری پل د جوړولو کار دیوی مرستندویه ټولنی له خوا په پام کی نیول شوی دی. هیله ده چی دغه پل لږ څه پراخه او غښتلی جوړ شی چی د موټری هم پری تیری شی.

گوره زما بچی، زما په مخکي چی په پردی ژبه خبری وائی  
زما نغمی شی په خولگی نه راځی دا په پردی ژبه خبری وائی  
ډیره مجبوره یم پی وسه یم هر څو که زه د ننگیالو ژبه یم  
ډیره بی قدره چی پخپل قام یم زه بد قسمته یم پښتو ژبه یم  
چاته چی خپله ژبه سپکه شی هوبسیاران وائی هغه قام سپک شی  
ژبه خو مورده اوچی مور سپکه شی هغه بچی په هر مقام سپک شی  
چی بی قدری کوی دخپلی ژبی داسی قامونه په هر گام سپک شی  
په ما کی شته دی خزانی د علم زه دخوږو خوږو مصر وژبه یم  
ډیره بی قدره چی پخپل قام یم زه بد قسمته یم پښتو ژبه یم  
هارون الرشید خټک (اباسین پښتو ادبی جرگه- خیر اباد- نوښار)

دهر ښکیلاکگر او استعماری قدرت دغه کړنلاره او سیاست دی چی خپلواکه خوځښتونه چی د ملی خپلواکی، ملی ډیموکراسی دخاوری تمامیت او ملی حاکمیت غوښتونکی وی. بی گوزاره نه پریږدی او د ډیموکراسی کوڅوځښتونو پسی رنگارنگه تبلیغات او پروپاگاندا کوی. ددین او منهب څخه سو استفاده کوی. چی په پراگنو اولسونو کی داسی خپلواک غوښتونکی خوځښتونه چی په خپله ټولنه او هیواد کښی بریالیتوب ته رسیږی او استعمار چیان ماته خوری دمخې څخه لیری کړی. همدارنگه ښکیلاکگر قدرتونه بیا د داسی خوځښتونو او نوستونو پسی خپل گمارل شوی گوداگیان اچوی. نو په هغه ټولنو کښی هلی گولی او "انار شیزم" مینځ ته راوړی تر څو خپلواک غوښتونکی دولت له پښو څخه وغورځوری. لکه د مثال په توگه امانی دوره په افغانستان کښی د جمال عبدالناصر دوره په مصر کښی د مصطفی کمال دوره په ترکیه کښی او د گاندی دوره په هند کی. زموږ د هیواد اتل نابغه زوی سید جمال الدین افغان د ښکیلاکگر و هیوادونو یلا نونه ښه پیژندلی وو. دخپل هیواد افغانستان څخه نیولی تر مصر، ترکیی، ایران او هند پوری اولسونه نی داستعماری قدرتونو په وړاندی را وپښ کړل او همدغه نتیجه وه چی استعمار گرو په یو ملک کښی په کرانه پرېښود. خود هیواد نابغه بچی خپله مبارزه پر مخ وړله.

لنډه دا چی دانگریزانو د ستر ښکیلاک او استعماری قدرت په وړاندی دهند نیمه وچه د سرو زرو مرغی وه. او خپل سیاسی او اقتصادی گټی په دغه نیمه وچه کښی په خطر کښی ولیدی. نو دهغه هیواد اولس شی په کورنیو جگړو بوخت کړل او خپله امپراطوری شی پری چلو له ددین او منهب د لپاری څخه شی هندوان او مسلمانان په جنگ جگړه واچول. ددین او منهب څخه په نوره استفاده به شی په بیلابیلو پلمو هندوان او مسلمانان په جگړه سره واچول او کورنی جگړی به د مسلمانانو هندوانو تر مینځ پیل شوی. انگریزانو به د هندوستان په هیواد کی خپلی اقتصادی سیاسی استعماری او استشماری (زیښنا کگری) گټی په مخ وړی. زموږ د گران هیواد افغانستان ملی استقلال چی دانگریزانو د ښکیلاکگر قدرت په وړاندی ستر گزار وه. نو انگریزانو دامانی پر مختلی دوری او غورځنگ په وړاندی دهیواد په جنوبی برخو کښی گودملا، او په ختیځو برخو کښی د شینوارو هلی گولی اوبه شمالی برخو کی د سقاو څوی راجک کړ. امانی لښکرو په منگلو کی د گودملا اوبه ننگرهار کی د شینوارو ښوونونه ماتی سره مخامخ کړل. خو له بده مرغه د سقاو څوی تر کابله مخ په وړاندی لاړ. او د امانی دوره شی له پښو وغورځوله او په ټول هیواد کی گډوډی جوړه شوه. وحشی عملونه لکه د چنگیز غوندی په اولس کیدل. لوټماری، تالان جوړ چپاول او غلاگانی مخ په وړاندی روانی وی. چی د سقاو څوی حبیب الله دواک دوره د افغانستان په تاریخ کی د سقاو ټوره دوره وه چی ډیره زړ پای ته ورسیده او اولس شی د ښه خلاص شوڅو له بده مرغه د افغانستان ننگیالی اولس ددغسی ورته نورو دورو سره مخ شو چی تر اوسه ورسره دا اولس په مړانه مبارزه کوی.

**د پښتو ټولنیز اولسولیز گوند مطبوعاتی اعلامیه**

د نړی والو خبری رسنیو (اژانسونو) په وینا د افغانستان په بلازمینه کابل کی د نوی اساسی قانون د تصویب لوئی جرگی له خوا د افغانستان پر گڼو ته نوی اساسی قانون پاس او ومنل شو. پدی اساسی قانون کی لکه څنگه چی د نړی والو خبری رسنیو (اژانسونو) په ډاگه کړی په لمړی ځل د هیواد د لږه کیو پر گڼو د ژبی حقوق په رسمیت پیژندل شوی، او همدارنگه د هیواد نیمائی اولس یعنی د ښځو حقوقو ته هم پاملرنه شوی ده، مونږ ددی اساسی قانون له دغو موادو ملاتړ کوو خوددی اساسی قانون په متن کی د ملی ژبی په توگه د پښتو نوم ندی راغلی. دا چی په افغانستان کی پښتانه یو غټ ډیره کی اولس دی (د AFP د خبری اژانس د ۲۰۰۴ ع کال د جنوری د څلورمی نیټی د خبر په اساس په سلو کی له پنځوسو څخه زیات دی) او د هغوی ژبه پښتو هم په پخوانیو قوانینو کی چی د افغانستان د ټولو پر گڼو له خوا د لوئی جرگی له لیاری تأیید شوی وه د ملی ژبی په توگه منلی شوی ده. پښتانه د افغانستان په بدن کی د ساه حیثیت لری او هم دا پښتانه دی چی افغانستان ته ثبات او امنیت بښی. خو د ډیر کی اولس په توگه د هغوی دا حق د ډیموکراسی نورمونو، دود او دستور پر خلاف تر پښو لاندی شوی دی. د پښتو ټولنیز اولسولیز گوند (Pashtoons Social Democratic Party - PSDP) دغه عمل په کلکه غندی او له نړی والو ډیموکراسی کوڅو اگونو نه غوښتنه کوی چی د نورو هیوادونو په شان په افغانستان کی د پښتو ژبی ملی حیثیت ته تاوان ونه رسیږی. (۶ جنوری ۲۰۰۴ ع کال)

**که سپوره وی که پوره په شریکه به وی (باچا خان)**

Das Brot, ob belegt oder trocken, wird unter allen gemeinsam aufgeteilt (Batscha Chan)  
Butterd or unbuttered bread will be common (Bacha Khan)



[www.pashtoonkhwa.com](http://www.pashtoonkhwa.com)

[pashtoonkhwa@gmail.com](mailto:pashtoonkhwa@gmail.com)

[psdp@gmx.net](mailto:psdp@gmx.net)

پښتونخوا

**V.S.I.P / Responsible for contents**

**DR. KABIR STORI**

**RICHARDSTR. 5**

**50389 Wesseling - Germany**

**Tel.: 0049 2236 83463**

**Editorial Board /Redaktion : د خپرونې جرگه:**

**Ali Khan Mahsood**

**علي خان محسود (مسېد)**

**Hidayat Bangash**

**هدايت الله خان بنکش**

**Mabariz Zapi**

**خان محمد مبارز خاڼی**

**Aziz Sarshar**

**عزيز سرشار**

**Nasir Stori**

**نصير ستوری اېسپزی**

**Gul Ghutai Kunarai**

**گل غوتی کونری**